

ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ
ਅਸਮਾ ਏ ਹੁਸਨਾ ਅਤੇ ਸਿਫ਼ਾਤ
ਦਾ ਬੁਨਿਆਦੀ ਇਲਮ

ਕਿਸਤ -1



بِسْمِ اللَّهِ الرَّحْمَنِ الرَّحِيمِ

ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਨਾਮਾਂ ਦੇ ਨਾਲ ਸ਼ੁਰੂ ਕਰਦਾ
ਹਾਂ,ਜੇ ਅਰ ਰਹਿਮਾਨ ਅਤੇ ਅਰ ਰਹੀਮ ਹੈ
ਕੀ ਤੁਸੀਂ ਜਾਣਦੇ ਹੋ?

ਜਦੋਂ ਕਿਸੇ ਵਿਅਕਤੀ ਨੂੰ ਇਹ ਸਵਾਲ ਕੀਤਾ ਜਾਂਦਾ ਹੈ ਕੇ
ਕੀ ਤੁਸੀਂ ਫਲਾਂ ਸਖਸੀਅਤ/ਹਸਤੀ ਨੂੰ ਜਾਣਦੇ ਹੋ
ਤਾਂ ਇੱਥੇ ਜਾਣ ਲੈਣ ਵਿੱਚ 2 ਗੱਲਾਂ ਜ਼ਰੂਰੀ ਹਨ

1. ਉਸਦਾ ਨਾਮ

(ਅਗਰ ਸਿਰਫ਼ ਇੱਕ ਨਾਮ
ਹੈ)

ਉਸਦੇ ਨਾਮ

(ਅਗਰ ਕਈ ਨਾਮ ਹਨ)

2.ਉਸਦੀ ਸਿਫ਼ਾਤ

(ਸਿਫ਼ਾਤਾਂ)(ਗੁਣ)

ਅਗਰ ਕੋਈ ਵਿਅਕਤੀ ਕਿਸੇ ਦੂਸਰੇ ਵਿਅਕਤੀ ਬਾਰੇ ਇਹ ਦੋਵੇਂ ਗੱਲਾਂ ਜਾਣਦਾ ਹੈ ਤਾਂ ਇਹ ਕਿਹਾ ਜਾ ਸਕਦਾ ਹੈ ਕੇ ਉਹ ਇਸਨੂੰ ਜਾਣਦਾ ਹੈ

ਇੱਕ ਸਵਾਲ ?

ਕੀ ਅਸੀਂ ਆਪਣੇ ਮਾਅਬੂਦ (ਜਿਸਦੀ ਇਬਾਦਤ ਕੀਤੀ ਜਾਂਦੀ ਹੈ) ਨੂੰ ਜਾਣਦੇ ਹਾਂ ਇੱਕ ਮੁਸਲਮਾਨ **ਅੱਲਾਹ ਸੁਬਹਾਨਾ ਵ ਤਾਅਲਾ** ਦੀ ਇਬਾਦਤ ਕਰਦਾ ਹੈ ਕੀ ਅਸੀਂ ਆਪਣੇ ਮਾਅਬੂਦ (ਅੱਲਾਹ ਸੁਬਹਾਨਾ ਵ ਤਾਅਲਾ) ਦੇ ਨਾਮਾਂ ਅਤੇ ਸਿਫਾਤਾਂ (ਗੁਣਾਂ) ਨੂੰ ਜਾਣਦੇ ਹਾਂ ਅਗਰ ਅਸੀਂ ਨਹੀਂ ਜਾਣਦੇ ਜਾਂ ਅਗਰ ਜਾਣਦੇ ਵੀ ਹਾਂ ਤਾਂ ਬੱਸ ਇੱਕ ਬਹੁਤ ਹੀ ਛੋਟਾ ਜਿਹਾ ਹਿੱਸਾ ਤਾਂ ਅਸੀਂ ਕਿਸ ਮਾਅਬੂਦ ਦੀ ਇਬਾਦਤ ਕਰ ਰਹੇ ਹਾਂ ਜਿਸ ਬਾਰੇ ਅਸੀਂ ਜਾਣਦੇ ਹੀ ਨਹੀਂ

ਆਪਣੇ ਦਿਮਾਗ ਵਿੱਚ ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਕੋਈ 10
ਨਾਮ ਅਤੇ 10 ਸਿਫ਼ਾਤਾਂ ਸੋਚੋ ਜਿਸਦੇ ਬਾਰੇ ਸਾਨੂੰ ਵਧੀਆ
ਜਾਣਕਾਰੀ ਹੋਵੇ ਇਸਤੋਂ ਬਾਅਦ ਵਿੱਚ ਸੱਚੇ ਦਿਲ ਤੋਂ ਆਪਣੇ ਆਪ
ਤੋਂ ਸਵਾਲ ਕਰੀਏ ਕੇ

ਕੀ ਅਸੀਂ ਜਾਣਦੇ ਹਾਂ?

ਜਦ ਕੇ ਕੁਰਆਨ ਅਤੇ ਹਦੀਸ ਵਿੱਚ ਅੱਲਾਹ ਸੁਬਹਾਨਾ ਵ
ਤਾਅਲਾ ਦੇ 100+ ਤੋਂ ਜ਼ਿਆਦਾ ਨਾਮ ਆਏ ਹਨ ਅਤੇ ਇਸ ਤੋਂ
ਵੀ ਜ਼ਿਆਦਾ ਸਿਫ਼ਾਤਾਂ ਆਈਆਂ ਹਨ ਕਿਉਂਕਿ ਜਿਸ ਮਾਅਬੂਦ ਦੀ
ਅਸੀਂ ਇਬਾਦਤ ਕਰਦੇ ਹਾਂ ਉਸ ਦੇ ਬਾਰੇ ਜਾਣ ਲੈਣਾ ਬਹੁਤ
ਜ਼ਰੂਰੀ ਹੈ ਅਤੇ ਇਸ ਜਾਣ ਲੈਣ ਦਾ ਸਿੱਧਾ ਰਿਸ਼ਤਾ ਉਸਦੇ ਨਾਮਾਂ
ਅਤੇ ਸਿਫ਼ਾਤਾਂ ਨੂੰ ਜਾਣ ਲੈਣ ਨਾਲ ਹੈ

ਇੰਨਸਾ-ਅੱਲਾਹ (ਸੁਬਹਾਨਾ ਵ ਤਾਅਲਾ) إن شاء الله

ਇਹ ਇੱਕ ਸੀਰੀਜ਼ ਹੈ ਜੋ ਕਈ ਕਿਸ਼ਤਾਂ ਵਿੱਚ ਹੋਵੇਗੀ ਇੰਨਸਾ-
ਅੱਲਾਹ ਸੁਬਹਾਨਾ ਵ ਤਾਅਲਾ ਜਿਸ ਵਿੱਚ ਅੱਲਾਹ ਸੁਬਹਾਨਾ ਵ
ਤਾਅਲਾ ਦੇ ਨਾਮਾਂ ਅਤੇ ਸਿਫ਼ਾਤਾਂ ਬਾਰੇ ਸਿੱਖਾਂਗੇ

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ

ਮੈਂ ਜਿੰਨਾਂ ਅਤੇ ਇਨਸਾਨਾਂ ਨੂੰ ਸਿਰਫ਼ ਇਸ ਲਈ ਪੈਦਾ ਕੀਤਾ ਹੈ
ਕਿ ਉਹ ਸਿਰਫ਼ ਮੇਰੀ ਹੀ **ਇਬਾਦਤ** ਕਰਨ

51:56

وَلِلَّهِ الْأَسْمَاءُ الْحُسْنَىٰ فَادْعُوهُ بِهَا

ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਲਈ **ਹੁਸਨਾ** (ਸੋਹਣੇ) **ਨਾਮ**
ਹਨ ਸੋ ਤੁਸੀਂ (ਅੱਲਾਹ ਸੁਬਹਾਨਾ ਵ ਤਾਅਲਾ ਨੂੰ) ਇਹਨਾਂ ਨਾਮਾਂ
ਨਾਲ ਹੀ ਪੁਕਾਰੋ

7:180

قُلِ ادْعُوا اللَّهَ أَوْ ادْعُوا الرَّحْمَنَ أَيًّا مَا تَدْعُوا فَلَهُ الْأَسْمَاءُ الْحُسْنَىٰ

(ਹੇ ਨਬੀ) ਆਖ ਦਿਓ ਕਿ ਤੁਸੀਂ **ਅੱਲਾਹ** (ਸੁਬਹਾਨਾ ਵ ਤਾਅਲਾ)
ਕਹਿ ਕੇ ਪੁਕਾਰੋ ਜਾਂ **ਰਹਿਮਾਨ** ਕਹਿ ਕੇ ਤੁਸੀਂ (ਉਸਦੇ) ਜਿਸ ਨਾਮ
ਨਾਲ ਵੀ ਪੁਕਾਰੋ ਉਸਦੇ ਸਾਰੇ ਨਾਮ **ਹੁਸਨਾ** (ਸੋਹਣੇ) ਹਨ

17:110

اللَّهُ لَا إِلَهَ إِلَّا هُوَ لَهُ الْأَسْمَاءُ الْحُسْنَى

ਅੱਲਾਹ ਸੁਬਹਾਨਾ ਵ ਤਾਅਲਾ ਉਹ ਹੈ ਜਿਸ ਤੋਂ ਇਲਾਵਾ ਕੋਈ
ਇਲਾਹ ਨਹੀਂ, ਉਸਦੇ ਸਾਰੇ ਹੀ ਨਾਮ ਹੁਸਨਾ (ਸੋਹਣੇ) ਹਨ

20:8

هُوَ اللَّهُ الْخَلِيقُ الْبَارِئُ الْمُصَوِّرُ لَهُ الْأَسْمَاءُ الْحُسْنَى يُسَبِّحُ لَهُ مَا فِي
السَّمَوَاتِ وَالْأَرْضِ وَهُوَ الْعَزِيزُ الْحَكِيمُ

ਉਹੀ ਅੱਲਾਹ (ਸੁਬਹਾਨਾ ਵ ਤਾਅਲਾ) ਹੈ, ਅਲ-
ਖ਼ਾਲਿਕ, ਅਲ-ਬਾਰੀ ,

ਅਲ ਮੁਸੱਵਿਰ, ਉਸਦੇ ਸਾਰੇ ਹੀ ਨਾਮ ਸੋਹਣੇ ਹਨ ਹਰ ਇੱਕ
ਚੀਜ਼ ਜੋ ਆਸਮਾਨਾਂ ਵਿੱਚ ਹੈ ਜੋ ਜ਼ਮੀਨ ਵਿੱਚ ਹੈ ਉਸੇ (ਅੱਲਾਹ
ਸੁਬਹਾਨਾ ਵ ਤਾਅਲਾ) ਦੀ ਤਸਬੀਹ (ਪਾਕੀ) ਕਰਦੀ ਹੈ ਤੇ
ਉਹ ਅਜ਼ੀਜ਼ ਉਲ ਹਕੀਮ (ਅਲ ਅਜ਼ੀਜ਼ - ਅਲ ਹਕੀਮ) ਹੈ

59:24

ਅੱਲਾਹ ਸੁਬਹਾਨਾ ਵ ਤਾਅਲਾ ਦੀ ਇਬਾਦਤ ਦੇ ਲਈ ਉਸਦੀ
ਮਾਰਫ਼ਤ ਹੋਣਾ ਬਹੁਤ ਜ਼ਰੂਰੀ ਹੈ

ਉਸਦੀ ਮਾਰਫ਼ਤ ਦੇ 2 ਜਰੀਏ ਹਨ

1. ਉਸਦੇ ਨਾਮਾਂ ਨੂੰ ਜਾਨਣਾ
2. ਉਸ ਦੀਆਂ ਸਿਫ਼ਾਤਾਂ (ਗੁਣਾ) ਨੂੰ ਜਾਨਣਾ

ਅਸਮਾ --ਨਾਮ

ਹੁਸਨਾ -- ਖੂਬਸੂਰਤ ,ਉਮਦਾ ,ਵਧੀਆ

ਹੁਸਨ ਅਤੇ ਖੂਬੀ ਦੀ ਇੰਨਤਿਹਾ ਨੂੰ ਪਹੁੰਚੇ ਹੋਏ ਨਾਮ , ਉਹਨਾਂ
ਵਿੱਚ ਮੌਜੂਦ ਸਿਫ਼ਾਤ ਇਸ ਕਦਰ ਕਾਮਿਲ ਹਨ ਕੇ ਕਿਸੇ ਵੀ ਪ੍ਰਕਾਰ
ਦਾ ਨਕਸ ,ਐਬ ,ਘਾਟ ਜਾਂ ਖ਼ਰਾਬੀ ਮੌਜੂਦ ਨਹੀਂ

ਅਸਮਾ ਏ ਹੁਸਨਾ ਤੋਂ ਭਾਵ ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ
ਖੂਬਸੂਰਤ ,ਉਮਦਾ , ਬਹੁਤ ਸੋਹਣੇ- ਵਧੀਆ ਅਤੇ ਹਰ ਪ੍ਰਕਾਰ ਦੇ
ਨਕਸ ,ਐਬ ,ਘਾਟ ਜਾਂ ਖ਼ਰਾਬੀ ਤੋਂ ਪਾਕ ਨਾਮ

ਜਿਵੇਂ ਕਿ ਅਲ ਅਲੀਮ

لَا يَضِلُّ رَبِّي وَلَا يَنْسَى

(ਮੇਰਾ ਰੱਬ) ਨਾ ਤਾ ਕੋਈ ਗਲਤੀ ਕਰਦਾ ਹੈ ਨਾਂ ਹੀ ਕੋਈ ਭੁੱਲ

20:52

وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ وَيَعْلَمُ مَا فِي الْبَرِّ وَالْبَحْرِ
وَمَا تَسْقُطُ مِنْ وَرَقَةٍ إِلَّا يَعْلَمُهَا وَلَا حَبَّةٌ فِي ظُلْمَةٍ إِلَّا يَعْلَمُهَا وَلَا
يَابِسُ إِلَّا فِي كِتَابٍ مُبِينٍ

ਗੈਬ ਦੀਆਂ ਕੁੰਜੀਆਂ ਤਾਂ (ਅੱਲਾਹ ਸੁਬਹਾਨਾ ਵ ਤਾਅਲਾ) ਕੋਲ
ਹੀ ਹਨ ਉਹਨਾਂ ਨੂੰ (ਅੱਲਾਹ ਸੁਬਹਾਨਾ ਵ ਤਾਅਲਾ) ਤੋਂ ਛੁੱਟ
ਹੋਰ ਕੋਈ ਨਹੀਂ ਜਾਣਦਾ ਜਲ ਅਤੇ ਥਲ ਵਿੱਚ ਜੋ ਵੀ ਹੈ ਉਹ
ਸਬ ਜਾਣਦਾ ਹੈ ਕੋਈ ਗਿਰਨ ਵਾਲਾ ਪੱਤਾ ਅਜਿਹਾ ਨਹੀਂ ਜੋ

ਉਸਦੇ ਇਲਮ ਵਿੱਚ ਨਾ ਹੋਵੇ

ਧਰਤੀ ਦੇ ਹਨੇਰਿਆਂ ਵਿੱਚ ਕੋਈ ਦਾਣਾ ,ਅਤੇ ਨਾ ਗਿੱਲੀ ਜਾਂ
ਸੁੱਕੀ ਚੀਜ਼ ਅਜਿਹੀ ਨਹੀਂ ਜਿਹੜੀ ਕਿਤਾਬ ਏ ਮੁਬੀਨ (ਲੋਹੇ-

ਮਹਿਫੂਜ਼) ਵਿੱਚ ਨਾ ਲਿਖੀ ਹੋਵੇ

6:59

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا وَيَعْلَمُ مُسْتَقَرَّهَا
وَمُسْتَوْدَعَهَا كُلٌّ فِي كِتَابٍ مُبِينٍ

ਅਤੇ ਜ਼ਮੀਨ ਤੇ ਚੱਲਣ ਫਿਰਨ ਵਾਲੇ ਜਿੰਨੇ ਜੀਵ ਹਨ
ਸਾਰਿਆਂ ਦੀ ਰੋਜ਼ੀ ਅੱਲਾਹ ਸੁਬਹਾਨਾ ਵ ਤਾਅਲਾ ਪਾਕ ਦੇ
ਜਿੰਮੇ ਹੈ,ਉਹੀ ਉਹਨਾਂ ਦੇ ਰਹਿਣ ਸਹਿਣ ਦੀ ਜਗ੍ਹਾ ਨੂੰ ਜਾਣਦਾ ਹੈ
ਅਤੇ ਉਹਨਾਂ ਦੇ ਸੌਂਪੇ ਜਾਣ ਦੀ ਜਗ੍ਹਾ ਨੂੰ ਵੀ
ਸਬ ਕੁੱਝ ਕਿਤਾਬ ਏ ਮੁਬੀਨ (ਲੋਹੇ -ਮਹਿਫੂਜ਼) ਵਿੱਚ ਦਰਜ ਹੈ

11:6

يَعْلَمُ مَا فِي السَّمَوَاتِ وَالْأَرْضِ وَيَعْلَمُ مَا تُسِرُّونَ وَمَا تُعْلِنُونَ وَاللَّهُ
عَلِيمٌ بِذَاتِ الصُّدُورِ

ਉਹ ਅਸਮਾਨਾਂ ਅਤੇ ਜ਼ਮੀਨ ਦੀ ਹਰ-ਹਰ ਚੀਜ਼ ਦਾ ਇਲਮ
ਰੱਖਦਾ ਹੈ ,ਅਤੇ ਜੇ ਕੁੱਝ ਤੁਸੀਂ ਲੁਕਾਉਂਦੇ ਹੋ ਅਤੇ ਜੇ ਜਾਹਿਰ
ਕਰਦੇ ਹੋ ਉਹ ਸਭ ਕੁੱਝ ਜਾਣਦਾ ਹੈ ਅਤੇ ਅੱਲਾਹ ਸੁਬਹਾਨਾ ਵ
ਤਾਅਲਾ ਪਾਕ ਤਾਂ ਦਿਲਾਂ ਦੀਆਂ ਗੱਲ ਤੱਕ ਜਾਣਦਾ ਹੈ

64:4

ਹਦੀਸ

.....
سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ
" مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ "

ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਨਬੀ ਮੁਹੰਮਦ (ﷺ) ਨੇ
ਫ਼ਰਮਾਇਆ ਜਦ ਅੱਲਾਹ ਸੁਬਹਾਨਾ ਵ ਤਾਅਲਾ ਕਿਸੇ ਬੰਦੇ
ਨਾਲ ਭਲਾਈ ਦਾ ਮਾਮਲਾ ਕਰਦਾ ਹੈ ਤਾਂ ਉਸਨੂੰ ਦੀਨ ਦੀ
(ਡੂੰਗੀ-ਗਹਿਰਾਈ ਵਾਲੀ) ਸਮਝ ਬੂਝ ਅਤਾ ਕਰ ਦਿੰਦਾ ਹੈ

(ਸਹੀ ਬੁਖਾਰੀ 71)

ਇਲਮ ਅਸਮਾ ਏ ਹੁਸਨਾ ਦੇ ਫਾਇਦੇ

1. ਇਹ ਸਭ ਤੋਂ ਅਫਜ਼ਲ ਇਲਮ ਹੈ
2. ਈਮਾਨ ਵਾਲੇ ਇਨਸਾਨ ਦੇ ਅੰਦਰ ਅੱਲਾਹ ਸੁਬਹਾਨਾ ਵ
ਤਾਅਲਾ ਦੀ ਸੱਚੀ ਮੁਹੱਬਤ, ਖੈਫ਼ ਅਤੇ ਉਮੀਦ ਪੈਦਾ ਹੁੰਦੀ ਹੈ

ਕੁੱਝ ਨਾਮ ਅੱਲਾਹ ਸੁਬਹਾਨਾ ਵ ਤਾਅਲਾ ਨਾਲ ਸਾਡੀ ਮੁਹੱਬਤ
ਵਿੱਚ ਵਾਧਾ ਕਰਦੇ ਹਨ

ਅਰ ਰਹਿਮਾਨ ,ਅਰ ਰਹੀਮ

ਕੁੱਝ ਸਾਡੇ ਅੰਦਰ ਅੱਲਾਹ ਸੁਬਹਾਨਾ ਵ ਤਾਅਲਾ ਦਾ ਖੌਫ਼ ਪੈਦਾ
ਕਰਦੇ ਹਨ

ਅਲ ਜੱਬਾਰ ,ਅਲ ਅਜੀਜ਼

ਅਤੇ ਕੁੱਝ ਸਾਡੇ ਅੰਦਰ ਅੱਲਾਹ ਸੁਬਹਾਨਾ ਵ ਤਾਅਲਾ ਤੋਂ
ਉਮੀਦ ਵਿੱਚ ਵਾਧਾ ਕਰਦੇ ਹਨ

ਅਰ ਰੱਜਾਕ ,ਅਲ ਵੱਹਾਬ

ਇਬਾਦਤ ਵਿੱਚ ਇਹ ਤਿੰਨੇ ਚੀਜ਼ਾਂ ਮਜ਼ਮੂਈ ਤੌਰ ਤੇ ਸ਼ਾਮਿਲ ਹਨ
ਮੁਹੱਬਤ ,ਖੌਫ਼ ,ਉਮੀਦ

ਅੱਲਾਹ ਸੁਬਹਾਨਾ ਵ ਤਾਅਲਾ ਨੇ ਸਾਨੂੰ ਅਸਮਾ ਏ ਹੁਸਨਾ ਨੂੰ
ਜਾਨਣ ਦਾ ਹੁਕਮ ਵੀ ਦਿੱਤਾ ਹੈ

فَاعْلَمُوا أَنَّ اللَّهَ عَزِيزٌ حَكِيمٌ

ਤਾਂ (ਫਿਰ) ਜਾਣ ਲਵੋ ਕੇ ਅੱਲਾਹ ਸੁਬਹਾਨਾ ਵ ਤਾਅਲਾ
ਅਜੀਜ਼ੁਨ ਹਕੀਮ (ਅਲ ਅਜੀਜ਼ ,ਅਲ ਹਕੀਮ) ਹੈ

2:209

وَأَعْلَمُوا أَنَّ اللَّهَ بِكُلِّ شَيْءٍ عَلِيمٌ

ਜਾਣ ਲਵੋ ਕੇ ਅੱਲਾਹ ਸੁਬਹਾਨਾ ਵ ਤਾਅਲਾ ਹਰ ਇੱਕ ਚੀਜ਼ ਨੂੰ
ਜਾਣਦਾ ਹੈ 2:231

وَأَعْلَمُوا أَنَّ اللَّهَ غَفُورٌ حَلِيمٌ

ਜਾਣ ਲਵੋ ਕੇ ਅੱਲਾਹ ਸੁਬਹਾਨਾ ਵ ਤਾਅਲਾ ਗ਼ਫੂਰੁਨ ਹਲੀਮ
(ਅਲ ਗ਼ਫੂਰ ,ਅਲ ਹਲੀਮ) ਹੈ 2:235

وَأَعْلَمُوا أَنَّ اللَّهَ سَمِيعٌ عَلِيمٌ

ਜਾਣ ਲਵੋ ਕੇ ਅੱਲਾਹ ਸੁਬਹਾਨਾ ਵ ਤਾਅਲਾ ਸਮੀਉਨ ਅਲੀਮ
(ਅਸ ਸਮੀ ,ਅਲ ਅਲੀਮ) ਹੈ 2:244

وَأَعْلَمُوا أَنَّ اللَّهَ غَنِيٌّ حَمِيدٌ

ਜਾਣ ਲਵੋ ਕੇ ਅੱਲਾਹ ਸੁਬਹਾਨਾ ਵ ਤਾਅਲਾ ਗ਼ਨੀਯੁਨ ਹਮੀਦ
(ਅਲ ਗ਼ਨੀ ,ਅਲ ਹਮੀਦ) ਹੈ 2:267

فَاعْلَمُوا أَنَّ اللَّهَ غَفُورٌ رَحِيمٌ

ਜਾਣ ਲਵੋ ਕੇ ਅੱਲਾਹ ਸੁਬਹਾਨਾ ਵ ਤਾਅਲਾ ਗ਼ਫੂਰੁਨ ਰਹੀਮ
(ਅਲ ਗ਼ਫੂਰ ਅਰ ਰਹੀਮ) ਹੈ
5:34

وَأَعْلَمَنَّ أَنَّ اللَّهَ عَزِيزٌ حَكِيمٌ

ਜਾਣ ਲਵੋ ਕੇ ਅੱਲਾਹ ਸੁਬਹਾਨਾ ਵ ਤਾਅਲਾ ਅਜ਼ੀਜ਼ੁਨ ਹਕੀਮ
(ਅਲ ਅਜ਼ੀਜ਼ ਅਲ ਹਕੀਮ) ਹੈ
2:260

فَاعْلَمُوا أَنَّ اللَّهَ مَوْلَاكُمْ نِعَمَ الْمَوْلَىٰ وَنِعَمَ النَّصِيرِ

ਜਾਣ ਲਵੋ ਕੇ ਅੱਲਾਹ ਸੁਬਹਾਨਾ ਵ ਤਾਅਲਾ ਤੁਹਾਡਾ ਮੈਲਾ
ਹੈ ,ਅਤੇ ਉਹ ਤੁਹਾਡਾ ਸਬ ਤੋਂ ਵਧੀਆ ਮੈਲਾ ,ਅਤੇ ਅਨ ਨਸੀਰ
(ਮਦਦ ਗਾਰ) ਹੈ

8:40

أَعْلَمُوا أَنَّ اللَّهَ شَدِيدُ الْعِقَابِ وَأَنَّ اللَّهَ غَفُورٌ رَحِيمٌ

ਤੁਸੀਂ ਯਕੀਨ ਜਾਣੋ ਕੇ ਅੱਲਾਹ ਸੁਬਹਾਨਾ ਵ ਤਾਅਲਾ ਸਖਤ
ਅਜ਼ਾਬ ਦੇਣ ਵਾਲਾ ਹੈ ਤੇ ਉਹ ਗ਼ਫ਼ੂਰਨ ਰਹੀਮ (ਅਲ ਗ਼ਫ਼ੂਰ
ਅਰ ਰਹੀਮ) ਹੈ

5:98

ਇਹ ਨਾਮ ਸਾਡੀ ਰੋਜ਼-ਮੱਰ੍ਹਾ ਜ਼ਿੰਦਗੀ ਵਿੱਚ ਸਾਡੀ ਜ਼ੁਬਾਨ ਤੇ ਮੌਕਾ
ਮਹਿਲ ਦੇ ਹਿਸਾਬ ਨਾਲ ਆਮ ਹੋਣੇ ਚਾਹੀਦੇ ਹਨ
ਮੌਕਾ ਮਹਿਲ ਤੋਂ ਮੁਰਾਦ ਜਿਸ ਤਰਾਂ ਦੇ ਹਾਲਾਤ ਹਨ
ਅੱਲਾਹ ਸੁਬਹਾਨਾ ਵ ਤਾਅਲਾ
ਨੂੰ ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਉਸ ਨਾਮ ਨਾਲ ਪੁਕਾਰਿਆ
ਜਾਵੇ

ਜਿਵੇਂ ਕਿ ਅੰਬੀਆ **عليه السلام** ਅਲੇਹਿਸ-ਸਲਾਮ ਦਾ ਮਾਮੂਲ ਏ
ਜਿੰਦਗੀ ਸੀ

ਕੁੱਝ ਉਦਾਹਰਨਾਂ

ਇਹਨਾਂ ਨੂੰ ਸਮਝਣ ਵਾਲੇ ਦੇ ਸਾਹਮਣੇ ਇੱਕ ਗੱਲ ਬਿਲਕੁਲ ਰੋਸ਼ਨ
ਅਤੇ ਸਾਫ਼ ਹੋ ਜਾਵੇਗੀ ਕੇ ਅੱਲਾਹ ਸੁਬਹਾਨਾ ਵ ਤਾਅਲਾ ਤੇ ਬਾਰੇ
ਇਨਸਾਨਾਂ ਵਿੱਚ ਸਭ ਤੋਂ ਜ਼ਿਆਦਾ ਇਲਮ ਅੰਬੀਆ **عليه السلام**

ਅਲੇਹਿਸ-ਸਲਾਮ ਨੂੰ ਹੀ ਸੀ

ਇਸ ਲਈ ਉਸ ਮਾਲਿਕ ਖਾਲਿਕ ਨੂੰ ਜਾਨਣ ਦੇ ਲਈ ਸਾਨੂੰ ਆਪਣੀ
ਅਕਲ ਦੇ ਘੋੜੇ ਨਹੀਂ ਭਜਾਉਣੇ ਚਾਹੀਦੇ ਅਤੇ ਨਾਂ ਹੀ ਕਿਸੇ

ਫਿਲੋਸਫੀ ਜਾਂ ਮੰਤਿਕ ਦਾ ਸਹਾਰਾ ਲੈਣਾ ਚਾਹੀਦਾ ਹੈ

ਸਿਰਫ਼ ਅਤੇ ਸਿਰਫ਼ ਅੰਬੀਆ **عليه السلام** ਅਲੇਹਿਸ--ਸਲਾਮ ਦੀ
ਤਰਫ਼ ਰੁਜੂ ਕਰਨਾ ਚਾਹੀਦਾ ਹੈ

ਅਤੇ ਅੱਜ ਅਸੀਂ ਆਖਰੀ ਨਬੀ ਮੁਹੰਮਦ (ﷺ) ਦੀ ਤਰਫ਼ ਰੁਜੂ
ਕਰਾਂਗੇ

(ਮਤਲਬ ਕੁਰਆਨ ਅਤੇ ਹਦੀਸ ਦੀ ਤਰਫ਼) ।

وَإِذْ قَالَ مُوسَىٰ لِقَوْمِهِ لِقَوْمِهِ يَاقَوْمِ إِنَّكُمْ ظَلَمْتُمْ أَنْفُسَكُمْ بِاتِّخَاذِكُمُ الْعِجْلَ فَتُوبُوا
إِلَىٰ بَارِئِكُمْ فَاقْتُلُوا أَنْفُسَكُمْ ذَٰلِكُمْ خَيْرٌ لَّكُمْ عِنْدَ بَارِئِكُمْ فَتَابَ عَلَيْكُمْ إِنَّهُ
هُوَ التَّوَّابُ الرَّحِيمُ

ਜਦ ਮੂਸਾ ਨੇ ਆਪਣੀ ਕੌਮ ਨੂੰ ਕਿਹਾ ਏ ਮੇਰੀ ਕੌਮ ਵੱਸੇ ਨੂੰ
ਮਾਬੂਦ ਬਣਾ ਕੇ ਤੁਸੀਂ ਅਪਣੀਆ ਜਾਨਾਂ ਉੱਪਰ ਜ਼ੁਲਮ ਕੀਤਾ ਹੈ
ਹੁਣ ਤੁਸੀਂ ਬਾਰਿਕੁਮ (ਆਪਣੇ ਪੈਦਾ ਕਰਨ ਵਾਲੇ) ਦੇ ਅੱਗੇ ਤੈਬਾ
ਕਰੋ ਅਤੇ ਆਪਣੀਆਂ ਜਾਨਾਂ ਨੂੰ ਹਲਾਕ ਕਰੋ ਤੁਹਾਡੀ ਬੇਹਤਰੀ
ਬਾਰਿਕੁਮ (ਪੈਦਾ ਕਰਨ ਵਾਲੇ) ਦੇ ਨਜ਼ਦੀਕ ਇਸੇ ਵਿੱਚ ਹੈ ਤਾਂ
ਉਸਨੇ ਤੁਹਾਡੀ ਤੈਬਾ ਕਬੂਲ ਕੀਤੀ ,ਉਹ ਬਹੁਤ ਤਵਾਬੁਰ
ਰਹੀਮ (ਅਤ ਤਵਾਬ ਅਰ ਰਹੀਮ) ਹੈ

2:54

يَصْحَبِي السِّجْنَ ءَأَرْبَابٌ مُّتَفَرِّقُونَ خَيْرٌ أَمْ اللَّهُ الْوَحْدُ الْقَهَّارُ

(ਜਦੋ ਯੂਸੁਫ ਅਲੇਹਿਸ -ਸਲਾਮ ਨੇ ਆਪਣੇ ਜੇਲ ਦੇ ਸਾਥੀਆਂ ਨੂੰ
ਕਿਹਾ)

ਏ ਮੇਰੇ ਜੇਲ ਦੇ ਸਾਥੀਓ ਕੀ ਕਈ ਵੱਖ-ਵੱਖ ਪ੍ਰਵਰਤਿਗਾਰ ਬੇਹਤਰ
ਹਨ ਜਾਂ ਇੱਕ ਅੱਲਾਹ ਸੁਬਹਾਨਾ ਵ ਤਾਅਲਾ ਅਲ ਵਾਹਿਦ ਅਲ

ਕੱਹਾਰ

12:39

وَرَفَعَ أَبْوَيْهِ عَلَى الْعَرْشِ وَخَرُّوا لَهُ سُجَّدًا وَقَالَ يَأْبَتِ هَذَا تَأْوِيلُ
رُءْيَايَ مِنْ قَبْلُ قَدْ جَعَلَهَا رَبِّي حَقًّا وَقَدْ أَحْسَنَ بِي إِذْ أَخْرَجَنِي مِنَ
السِّجْنِ وَجَاءَ بِكُمْ مِنَ الْبَدْوِ مِنْ بَعْدِ أَنْ نَزَغَ الشَّيْطَانُ بَيْنِي وَبَيْنَ
إِخْوَتِي إِنَّ رَبِّي لَطِيفٌ لِمَا يَشَاءُ إِنَّهُ هُوَ الْعَلِيمُ الْحَكِيمُ

(ਯੂਸੂਫ਼ ਅਲੇਹਿਸ-ਸਲਾਮ ਨੇ)

ਅਤੇ ਆਪਣੇ ਮਾਤਾ ਪਿਤਾ ਨੂੰ ਉਠਾ ਕੇ ਆਪਣੇ ਸਿੰਘਾਸਨ ਤੇ
ਬਿਠਾਇਆ ਅਤੇ ਸਾਰੇ ਉਸਦੇ ਅੱਗੇ ਸਜਦੇ ਵਿੱਚ ਗਿਰ ਗਏ
(ਯੂਸੂਫ਼ ਨੇ) ਆਖਿਆ ਅੱਬਾ ਜੀ ਇਹ ਮੇਰੇ ਪਹਿਲੇ ਸੁਪਨੇ ਦੀ
ਤਾਅਬੀਰ ਹੈ, ਮੇਰੇ ਰੱਬ ਨੇ ਇਸਨੂੰ ਸੱਚਾ ਕਰ ਦਿਖਾਇਆ, ਉਸਦਾ
ਮੇਰੇ ਉੱਪਰ ਬੜਾ ਅਹਿਸਾਨ ਹੈ, ਮੈਨੂੰ ਜੇਲ ਵਿੱਚੋਂ ਕੱਢਿਆ ਅਤੇ
ਤੁਹਾਨੂੰ ਬੀਆਬਾਨ ਵਿੱਚੋਂ ਲੇ ਆਇਆ, ਉਸ ਇਖ਼ਤੀਲਾਫ਼ ਦੇ
ਬਾਅਦ ਜੇ ਸ਼ੈਤਾਨ ਨੇ ਮੇਰੇ ਅਤੇ ਮੇਰੇ ਭਾਈਆਂ ਵਿਚਕਾਰ ਪਾ ਦਿੱਤਾ
ਸੀ ਮੇਰਾ ਰੱਬ **لَطِيف** (ਜੋ ਚਾਹੇ ਉਸਦੇ ਲਈ ਬੇਹਤਰੀਨ ਤਦਬੀਰ

ਕਰਨ ਵਾਲਾ) ਹੈ ਤੇ ਉਹ ਅਲੀਮੁਨ ਹਕੀਮ (ਅਲ ਅਲੀਮ ਅਲ
ਹਕੀਮ) ਹੈ

12:100

وَيَقَوْمَ لَا يَجْرِمَنَّكُمْ شِقَاقِي أَنْ يُصِيبَكُمْ مِثْلُ مَا أَصَابَ قَوْمَ نُوحٍ أَوْ قَوْمَ
هُودٍ أَوْ قَوْمَ صَالِحٍ وَمَا قَوْمُ لُوطٍ مِّنْكُمْ بِبَعِيدٍ

وَأَسْتَغْفِرُوا رَبَّكُمْ ثُمَّ تُوبُوا إِلَيْهِ إِنَّ رَبِّي رَحِيمٌ وَدُودٌ

(ਸੂਏਬ ਅਲੇਹਿਸ ਸਲਾਮ ਨੇ ਕਿਹਾ)

ਏਹ ਮੇਰੀ ਕੌਮ ਮੇਰੇ ਖ਼ਿਲਾਫ਼ ਤੁਹਾਡੀ ਜਿੰਦ/ਹਠਧਰਮੀ ਤੁਹਾਡੇ
ਲਈ ਇਸ ਗੱਲ ਦਾ ਕਾਰਨ ਨਾ ਬਣ ਜਾਵੇ ਕੇ ਤੁਹਾਡੇ ਉੱਪਰ ਵੀ
ਉਹੀ ਮਾਮਲਾ ਪੇਸ਼ ਆ ਜਾਵੇ ਜੇ ਨੂਹ, ਹੂਦ , ਅਤੇ ਸਾਲੇਹ ਦੀ ਕੌਮ
ਨੂੰ ਪੇਸ਼ ਆ ਚੁੱਕਾ ਹੈ ਅਤੇ ਲੂਤ ਦੀ ਕੌਮ ਤਾਂ ਤੁਹਾਥੇਂ ਕੁੱਝ ਬਹੁਤੀ
ਦੂਰ ਵੀ ਨਹੀਂ

ਤੁਸੀਂ ਲੋਕ ਆਪਣੇ ਰੱਬ ਤੋਂ ਇਸਤਿਗਫ਼ਾਰ ਕਰੋ ਅਤੇ ਉਸ ਦੇ ਅੱਗੇ
ਤੌਬਾ ਕਰੋ

ਬੇਸ਼ੱਕ ਮੇਰਾ ਰੱਬ ਰਹੀਮੁਨ ਵਦੂਦ (ਅਰ ਰਹੀਮ ਅਲ ਵਦੂਦ) ਹੈ

11: 89-90

وَالسَّارِقُ وَالسَّارِقَةُ فَاقْطَعُوا أَيْدِيَهُمَا جَزَاءُ بِمَا كَسَبَا نَكَالًا مِّنَ اللَّهِ وَاللَّهُ
عَزِيزٌ حَكِيمٌ

ਚੋਰੀ ਕਰਨ ਵਾਲੇ ਮਰਦ ਅਤੇ ਔਰਤ ਦੇ ਹੱਥ ਕੱਟ ਦਿਆ
ਕਰੇ , ਅੱਲਾਹ ਸੁਬਹਾਨਾ ਵ ਤਾਅਲਾ ਪਾਕ ਦੀ ਤਰਫ਼ ਤੋਂ ਇਹ
ਇਬਰਤ ਨਾਕ ਸਜਾ ਬਦਲਾ ਹੈ ਉਸਦਾ ਜੋ ਉਹਨਾਂ ਨੇ ਕੀਤਾ
ਅੱਲਾਹ ਸੁਬਹਾਨਾ ਵ ਤਾਅਲਾ **ਅਜ਼ੀਜ਼ੁਨ ਹਕੀਮ (ਅਲ ਅਜ਼ੀਜ਼
ਅਲ ਹਕੀਮ)** ਹੈ

5:38

ਇਹਨਾਂ ਉਦਾਹਰਨਾਂ ਨੂੰ ਗਹਿਰਾਈ ਨਾਲ ਜਾਣ ਲੈਣ ਤੋਂ ਬਾਅਦ
ਇਹ ਗੱਲ ਬਿਲਕੁਲ ਸਾਫ਼ ਹੋ ਜਾਂਦੀ ਹੈ ਕੇ
ਕੇ ਅੰਬੀਆ ਅਲੇਹਿਸ-ਸਲਾਮ ਨੇ ਮੌਕੇ ਦੇ ਹਿਸਾਬ ਨਾਲ ਉਹ
ਖਾਸ ਨਾਮ ਹੀ ਕਿਉਂ ਲਿਆ
ਜਿਵੇਂ ਕਿ ਮੂਸਾ ਅਲੇਹਿਸ-ਸਲਾਮ ਨੇ **ਬਾਰੀ** ਹੀ ਕਿਉਂ ਕਿਹਾ **ਅਰ-
ਰਹੀਮ ਜਾਂ ਅਲ ਕਰੀਮ** ਕਿਉਂ ਨਹੀਂ

ਇਸੇ ਤਰਾਂ ਯੂਸੁਫ਼ ਅਲੇਹਿਸ-ਸਲਾਮ ਨੇ **ਲਤੀਫ਼** ਹੀ ਕਿਉਂ ,
ਅਲ ਅਜ਼ੀਜ਼ ਜਾਂ ਅਲ ਜੱਬਾਰ ਕਿਉਂ ਨਹੀਂ

ਇਸ ਗਹਿਰਾਈ ਨੂੰ ਜਾਣ ਲੈਣਾ ਸਾਡੇ ਲਈ ਅਤਿ-ਅੰਤ ਲਾਬਦਾਇਕ ਹੈ

4. ਖੁਸ਼ਹਾਲ ਜਿੰਦਗੀ ਜਿਉਣ ਦਾ ਸਬੱਬ ਬਣਦੇ ਹਨ

5. ਅੱਲਾਹ ਸੁਬਹਾਨਾ ਵ ਤਾਅਲਾ ਦੀ ਅਜ਼ਮਤ ,ਤਾਜ਼ੀਮ ਸਾਡੇ ਅੰਦਰ ਪੈਦਾ ਹੁੰਦੀ ਹੈ

6. ਦੁਆ ਮੰਗਣ ਲਈ ਇਹਨਾਂ ਨਾਮਾਂ ਨੂੰ ਵਸੀਲਾ ਬਣਾਉਂਦੇ ਹਾਂ
ਦੁਆ ਦੀ ਕੁਬੂਲੀਅਤ ਵਿੱਚ ਵਾਧਾ ਕਰਦੇ ਹਨ

7. ਇਹ ਅਹਿਸਾਸ ਪੈਦਾ ਹੋਵੇਗਾ ਕਿ ਅਸੀਂ

ਅੱਲਾਹ ਸੁਬਹਾਨਾ ਵ ਤਾਅਲਾ ਦੀ ਉਸ ਤਰਾਂ ਕਦਰ ਨਹੀਂ
ਕੀਤੀ ਜਿਵੇਂ ਉਸਦਾ ਹੱਕ ਹੈ

وَمَا قَدَرُوا اللَّهَ حَقَّ قَدْرِهِ

ਉਹਨਾਂ ਲੋਕਾਂ ਨੇ ਅੱਲਾਹ ਸੁਬਹਾਨਾ ਵ ਤਾਅਲਾ ਦੀ ਉਹ ਕਦਰ

ਨਹੀਂ ਕੀਤੀ ਜੋ ਕਰਨੀ ਚਾਹੀਦੀ ਸੀ

39:67

ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਕੁੱਝ ਨਾਮ ਅਜਿਹੇ ਹਨ ਜਿਹਨਾਂ ਵਿੱਚ ਅਜਿਹੀਆਂ ਸਿਫਾਤਾਂ ਹਨ ਕਿ ਅੱਲਾਹ ਸੁਬਹਾਨਾ ਵ ਤਾਅਲਾ ਇਸ ਗੱਲ ਨੂੰ ਪਸੰਦ ਕਰਦਾ ਹੈ
 ਕੇ ਇਨਸਾਨ ਵੀ ਇਹਨਾਂ ਸਿਫਾਤਾਂ ਨੂੰ ਆਪਣੀ ਜਿੰਦਗੀ ਵਿੱਚ ਇਖਤਿਆਰ ਕਰਨ ਉਹ ਸਿਫਾਤਾਂ ਜਿਹਨਾਂ ਦੀ ਇਕਤਦਾ ਕਰਨੀ ਚਾਹੀਦੀ ਹੈ ਜਿਵੇਂ ਕਿ

1. ਅੱਲਾਹ ਸੁਬਹਾਨਾ ਵ ਤਾਅਲਾ ਵਿਤਰ ਹੈ ਅਤੇ ਵਿਤਰ ਨੂੰ ਪਸੰਦ ਕਰਦਾ ਹੈ

.....وَهُوَ وَتَرُّ يُحِبُّ الْوَتَرَ

.....

ਸਹੀ ਬੁਖਾਰੀ 6410 ..

2. ਅੱਲਾਹ ਸੁਬਹਾਨਾ ਵ ਤਾਅਲਾ (ਅਲ) **ਜਮੀਲ** (ਖੂਬਸੂਰਤ) ਹੈ ਖੂਬਸੂਰਤੀ ਨੂੰ ਪਸੰਦ ਕਰਦਾ ਹੈ

إِنَّ اللَّهَ جَمِيلٌ يُحِبُّ الْجَمَالَ

الأوسط المعجم 6906

الجامع صحيح في صحيح المحدث حكم خلاصة الألباني المحدث 1743

3 ਅੱਲਾਹ ਸੁਬਹਾਨਾ ਵ ਤਾਅਲਾ

ਅਲ ਅਲੀਮ ਹੈ ਅਤੇ ਅੱਲਾਹ ਸੁਬਹਾਨਾ ਵ ਤਾਅਲਾ ਇਸ ਗੱਲ
ਨੂੰ ਪਸੰਦ ਕਰਦਾ ਹੈ ਕੇ ਉਸਦੇ ਬੰਦੇ ਇਲਮ ਹਾਸਿਲ ਕਰਨ
ਉਹ ਅਲੀਮ ਹੈ

ذَلِكَ تَقْدِيرُ الْعَزِيزِ الْعَلِيمِ

ਇਹ ਉਸ ਜਾਤ ਦੇ ਅਨੁਮਾਨ ਹਨ ਜੋ ਅਜ਼ੀਜ਼ ਜਿਲ ਅਲੀਮ
(ਅਲ ਅਜ਼ੀਜ਼ ਅਲ ਅਲੀਮ) ਹੈ

6:96

وَ هُوَ السَّمِيعُ الْعَلِيمُ

ਉਹ ਖੂਬ ਸਮੀ ਉਲ ਅਲੀਮ (ਅਸ ਸਮੀ , ਅਲ ਅਲੀਮ) ਹੈ

6:13

إِنَّ رَبَّكَ هُوَ الْخَلَّاقُ الْعَلِيمُ

ਬੇਸ਼ੱਕ ਤੇਰਾ ਰੱਬ ਅਲ ਖੱਲਾਕ ਉਲ ਅਲੀਮ (ਅਲ
ਖੱਲਾਕ , ਅਲ ਅਲੀਮ) ਹੈ

15:86

وَتِلْكَ الْأَمْثَلُ نَضْرِبُهَا لِلنَّاسِ وَمَا يَعْقِلُهَا إِلَّا الْعَالِمُونَ

ਅਸੀਂ ਇਹਨਾਂ ਮਿਸਾਲਾਂ ਨੂੰ ਲੋਕਾਂ ਲਈ ਬਿਆਨ ਕਰ ਰਹੇ
ਹਾਂ, ਇਹਨਾਂ ਨੂੰ ਸਿਰਫ਼ **ਇਲਮ ਵਾਲੇ** ਹੀ ਜਾਂਣਦੇ ਹਨ

29:43

قُلْ رَبِّ زِدْنِي عِلْمًا

ਅਤੇ ਇਹ ਦੁਆ ਕਰੋ ਏ ਮੇਰੇ ਰੱਬ **ਮੇਰੇ ਇਲਮ** ਵਿੱਚ ਵਾਧਾ ਕਰ

20:114

ਅੱਲਾਹ ਸੁਬਹਾਨਾ ਵ ਤਾਅਲਾ ਨੂੰ ਜਾਨਣ ਵਾਲੇ ਹੀ ਉਸਤੋਂ ਡਰਦੇ
ਹਨ

إِنَّمَا يَخْشَى اللَّهَ مِنْ عِبَادِهِ الْعُلَمَاءُ

ਅੱਲਾਹ ਤਾਅਲਾ ਤੋਂ ਉਸਦੇ ਉਹੀ ਬੰਦੇ ਡਰਦੇ ਹਨ ਜੋ ਇਲਮ
ਰੱਖਦੇ ਹਨ

35:28

يَرْفَعُ اللَّهُ الَّذِينَ ءَامَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ وَاللَّهُ بِمَا
تَعْمَلُونَ خَبِيرٌ

ਅੱਲਾਹ ਤਾਅਲਾ ਤੁਹਾਡੇ ਵਿੱਚੋਂ ਉਹਨਾਂ ਲੋਕਾਂ ਦੇ , ਜੋ ਈਮਾਨ ਲੈ
ਕੇ ਆਏ ਅਤੇ ਜਿਹਨਾਂ ਨੂੰ ਇਲਮ ਦਿੱਤਾ ਗਿਆ , ਦਰਜੇ ਬੁਲੰਦ
ਕਰ ਦੇਵੇਗਾ

58:11

(ਇਲਮ ਵਾਲਿਆਂ ਦੇ ਦਰਜੇ ਬੁਲੰਦ ਕਰਦਾ ਹੈ)

عَنْ ابْنِ مَسْعُودٍ - رَضِيَ اللَّهُ عَنْهُ - قَالَ سَمِعْتُ النَّبِيَّ صَلَّى اللَّهُ عَلَيْهِ
وَسَلَّمَ يَقُولُ " لَا حَسَدَ إِلَّا فِي اثْنَتَيْنِ رَجُلٌ آتَاهُ اللَّهُ مَالًا فَسَلَّطَهُ عَلَى
وَرَجُلٍ آتَاهُ اللَّهُ حِكْمَةً فَهُوَ يَقْضِي بِهَا وَيُعَلِّمُهَا " ، هَلَكْتِهِ فِي الْحَقِّ .

ਨਬੀ ਮੁਹੰਮਦ ﷺ ਨੇ ਫ਼ਰਮਾਇਆ (ਜਿਸਦਾ ਮਤਲਬ ਕੁਝ ਇਸ
ਤਰਾਂ ਹੈ)

ਕਿਸੇ ਪਰਕਾਰ ਦੀ ਹਸਦ (ਈਰਖਾ) ਨਹੀਂ (ਕਰਨੀ
ਚਾਹੀਦੀ) ਸਿਵਾਏ ਦੋ ਤਰਾਂ ਦੇ ਇਨਸਾਨਾਂ ਦੇ ਇੱਕ ਉਹ ਜਿਸਨੂੰ
ਅੱਲਾਹ ਨੇ ਦੌਲਤ ਦਿੱਤੀ ਹੋਵੇ ਅਤੇ ਉਹ ਸਿੱਧੇ ਰਸਤੇ ਖਰਚ
ਕਰਦਾ ਹੈ , ਅਤੇ ਇੱਕ ਉਹ ਇਨਸਾਨ ਜਿਸਨੂੰ ਅੱਲਾਹ ਨੇ
ਹਿਕਮਤ ਅਤਾ ਕੀਤੀ ਹੋਵੇ ਅਤੇ ਉਹ ਉਸਦੇ ਨਾਲ ਫੈਸਲੇ
ਕਰਦਾ ਹੋਵੇ ਅਤੇ ਦੂਜਿਆਂ ਨੂੰ ਸਿਖਾਉਂਦਾ ਹੋਵੇ

ਸਹੀਹ ਬੁਖਾਰੀ 1409

عَنْ ابْنِ عَبَّاسٍ قَالَ ضَمَّنِي إِلَيْهِ النَّبِيُّ صَلَّى اللَّهُ عَلَيْهِ وَسَلَّمَ وَقَالَ اللَّهُمَّ
عَلِّمَهُ الْكِتَابَ

ਏਹ ਅੱਲਾਹ ਇਸਨੂੰ (ਇਬਨੇ ਅੱਬਾਸ ਨੂੰ) ਕਿਤਾਬ (ਕੁਰਆਨ)
ਦਾ ਇਲਮ ਸਿਖਾ

ਸਹੀਹ ਬੁਖਾਰੀ 7270

أَبَا هُرَيْرَةَ يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ أَلَا إِنَّ
الدُّنْيَا مَلْعُونَةٌ مَلْعُونٌ مَا فِيهَا إِلَّا ذِكْرُ اللَّهِ وَمَا وَالَاهُ وَعَالِمٌ أَوْ مُتَعَلِّمٌ

ਬੇਸ਼ੱਕ ਦੁਨੀਆ ਮਲਉਨ ਹੈ ਅਤੇ ਜੋ ਕੁਝ ਦੁਨੀਆ ਵਿੱਚ ਹੈ ਓਹ
ਵੀ ਮਲਉਨ ਹੈ, ਸਿਵਾਏ ਅੱਲਾਹ ਦੀ ਯਾਦ ਅਤੇ ਉਸ ਚੀਜ਼ ਦੇ
ਜਿਸ ਨੂੰ ਅੱਲਾਹ ਪਸੰਦ ਕਰਦਾ ਹੈ ਅਤੇ ਆਲਿਮ ਅਤੇ ਇਲਮ
ਸਿੱਖਣ ਵਾਲੇ ਦੇ

ਜਾਮੇ ਤਿਰਮੀਜੀ 2322

عَنْ الْحَسَنِ
فِي قَوْلِهِ : (رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً)

قَالَ فِي الدُّنْيَا الْعِلْمُ وَالْعِبَادَةُ وَفِي الْآخِرَةِ الْجَنَّةُ

ਹਸਨ ਤੋਂ ਮਰਵੀ ਹੈ ਕੇ ਇਸ ਦੁਆ ਦੇ ਵਿੱਚ
 (رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً)
 ਦੁਨੀਆ ਵਿੱਚ ਹਸਨਾ ਤੋਂ ਮੁਰਾਦ **ਇਲਮ** ਅਤੇ **ਇਬਾਦਤ** ਹੈ ਅਤੇ
 ਆਖਰਤ ਵਿੱਚ ਹਸਨਾ ਤੋਂ ਮੁਰਾਦ **ਜੰਨਤ** ਹੈ
 ਜਾਮੇ ਤਿਰਮੀਜੀ 3488

أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَلَكَ طَرِيقًا
 سَهَّلَ اللَّهُ لَهُ طَرِيقًا إِلَى الْجَنَّةِ يَلْتَمِسُ فِيهِ عِلْمًا

ਨਬੀ ਮੁਹੰਮਦ ﷺ ਨੇ ਫ਼ਰਮਾਇਆ (ਜਿਸਦਾ ਮਤਲਬ ਕੁਝ ਇਸ
 ਤਰਾਂ ਹੈ)

ਜੇ ਇਨਸਾਨ **ਇਲਮ** ਹਾਸਿਲ ਕਰਨ ਦੇ ਇਰਾਦੇ ਨਾਲ ਕਿਤੇ
 ਜਾਵੇ ਤਾਂ ਅੱਲਾਹ ਤਾਅਲਾ ਉਸਦੇ ਲਈ **ਜੰਨਤ** ਦੇ ਰਾਸਤੇ ਨੂੰ
 ਅਸਾਨ ਕਰ ਦਿੰਦਾ ਹੈ

ਜਾਮੇ ਤਿਰਮੀਜੀ 2646

مَا مِنْ رَجُلٍ يَسْأَلُكَ طَرِيقًا > قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
إِلَّا سَهَّلَ اللَّهُ لَهُ بِهِ طَرِيقَ الْجَنَّةِ، وَمَنْ أَبْطَأَ بِهِ عَمَلُهُ، يَطْلُبُ فِيهِ عِلْمًا
لَمْ يُسْرِعْ بِهِ نَسَبُهُ

ਨਬੀ ਮੁਹੰਮਦ ﷺ ਨੇ ਫ਼ਰਮਾਇਆ (ਜਿਸਦਾ ਮਤਲਬ ਕੁਝ ਇਸ
ਤਰਾਂ ਹੈ)

ਜੇ ਕੋਈ ਇਲਮ ਹਾਸਿਲ ਕਰਨ ਲਈ ਕਿਸੇ ਰਾਹ ਉੱਪਰ
ਚੱਲਦਾ ਹੈ ਤਾਂ ਅੱਲਾਹ ਤਾਅਲਾ ਉਸਦੇ ਲਈ ਜੰਨਤ ਦਾ ਰਸਤਾ
ਅਸਾਨ ਕਰ ਦਿੰਦਾ ਹੈ ਅਤੇ ਜਿਸਨੂੰ ਉਸਦੇ ਅਮਲ ਨੇ ਪਿੱਛੇ
ਰੱਖਿਆ ਤਾਂ ਉਸਦਾ ਨਸਬ ਉਸਨੂੰ ਅੱਗੇ ਨਹੀਂ ਲਿਆ ਸਕਦਾ
ਸੁਨਨ ਅਬੂ ਦਾਵੂਦ 3643

ਨੋਟ- ਇਲਮ ਸਿਰਫ਼ ਪੜ੍ਹ ਲੈਣਾ ਜਾਂ ਜਾਣ ਲੈਣਾ ਨਹੀਂ ਬਲਕੇ
ਉਸਦੇ ਉੱਪਰ ਅਮਲ ਵੀ ਜਰੂਰੀ ਹੈ

4. ਅਤ ਤਵਾਬ

رَبَّنَا وَاجْعَلْنَا مُسْلِمَيْنِ لَكَ وَمِنْ ذُرِّيَّتِنَا أُمَّةً مُسْلِمَةً لَكَ وَأَرِنَا مَنَاسِكَنَا
وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ

(ਏ ਅੱਲਾਹ) ਸਾਡੀ ਤੈਬਾ ਕਬੂਲ ਫਰਮਾ ਬੇਸ਼ੱਕ ਤੇ ਅਤ ਤਵਾਬ
ਉਰ ਰਹੀਮ ਹੈ (ਅਤ ਤਵਾਬ ਅਰ ਰਹੀਮ)

2:128

إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ

ਅੱਲਾਹ ਤੈਬਾ ਕਰਨ ਵਾਲਿਆਂ ਨੂੰ ਅਤੇ ਪਾਕ ਰਹਿਣ ਵਾਲਿਆਂ ਨੂੰ
ਪਸੰਦ ਕਰਦਾ ਹੈ

2:222

5 ਅਲ ਗੱਫਾਰ , ਅਲ ਗ਼ਫੂਰ

رَبُّ السَّمَوَاتِ وَالْأَرْضِ وَمَا بَيْنَهُمَا الْعَزِيزُ الْغَفَّارُ

ਉਹੀ ਰੱਬ ਹੈ ਆਸਮਾਨਾਂ ਅਤੇ ਜ਼ਮੀਨ ਦਾ ਅਤੇ ਜੋ ਕੁਝ ਇਹਨਾਂ
ਦੇ ਦਰਮਿਆਨ ਹੈ ਉਹ ਅਲ ਅਜ਼ੀਜ਼ ਉਲ ਗੱਫਾਰ ਹੈ
(ਅਲ ਅਜ਼ੀਜ਼ ਅਲ ਗੱਫਾਰ)

38:66

قُلْ يَاعِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ
يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ

ਆਖ ਦਵੇ ਕੇ ਏਹ ਮੇਰੇ ਬੰਦੇ ਜਿਹਨਾਂ ਨੇ ਆਪਣੀਆਂ ਜਾਨਾਂ
ਉੱਪਰ ਜਿਆਦਤੀ ਕੀਤੀ ਹੈ ਤੁਸੀਂ ਅੱਲਾਹ ਦੀ ਰਹਮਤ ਤੋਂ ਨਾ
ਉੱਮੀਦ ਨਾਂ ਹੋਵੇ ਬੇਸ਼ੱਕ ਅੱਲਾਹ ਸਾਰੇ ਗੁਨਾਹਾਂ ਨੂੰ ਬਖਸ਼ ਦਿੰਦਾ
ਹੈ ਬੇਸ਼ੱਕ ਉਹ **ਅਲ ਗਫੂਰ ਉਰ ਰਹੀਮ** ਹੈ (**ਅਲ ਗਫੂਰ ਅਰ
ਰਹੀਮ**)

39:53

وَلَمَن صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُورِ

ਅਤੇ ਜੇ ਇਨਸਾਨ **ਸਬਰ** ਕਰੇ ਅਤੇ **ਮਾਫ** ਕਰ ਦਵੇ ਬੇਸ਼ੱਕ ਇਹ
ਬੜੀ ਹਿੱਮਤ ਵਾਲੇ ਕੰਮਾਂ ਵਿੱਚੋਂ (ਇੱਕ ਕੰਮ) ਹੈ

42:43

خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ

ਤੁਸੀਂ **ਦਰਗੁਜਰ** ਕਰਨ ਨੂੰ ਇਖਤਿਆਰ ਕਰੋ ਅਤੇ ਜਾਹਿਲਾਂ ਤੋਂ
ਕਿਨਾਰਾ ਕਸ਼ੀ ਕਰ ਲਵੋ

7:199

الَّذِينَ يُنْفِقُونَ فِي السَّرَّاءِ وَالضَّرَّاءِ وَالْكَاظِمِينَ الْغَيْظَ وَالْعَافِينَ عَنِ
النَّاسِ

وَاللَّهُ يُحِبُّ
الْمُحْسِنِينَ

ਜੇ ਲੋਕ ਅਸਾਨੀ ਅਤੇ ਔਖੇ ਮੌਕੇ ਵੀ ਅੱਲਾਹ ਦੇ ਰਸਤੇ ਵਿੱਚ
ਖਰਚ ਕਰਦੇ ਹਨ , ਗੁੱਸਾ ਪੀਣ ਵਾਲੇ ਅਤੇ ਲੋਕਾਂ ਨੂੰ ਮਾਫ਼ ਕਰਨ
ਵਾਲੇ , ਅੱਲਾਹ ਨੇਕੋ-ਕਾਰਾਂ ਨਾਲ ਮੁਹੱਬਤ ਕਰਦਾ ਹੈ

3:134

ਨਬੀ ਮੁਹੰਮਦ ﷺ ਨੇ ਫ਼ਰਮਾਇਆ (ਜਿਸਦਾ ਮਤਲਬ ਕੁਝ ਇਸ
ਤਰਾਂ ਹੈ)

ارْحَمُوا تُرْحَمُوا وَاعْفُوا يَغْفِرُ اللَّهُ لَكُمْ

ਦੂਜਿਆਂ ਤੇ ਰਹਿਮ ਕਰੋ , ਤੁਹਾਡੇ ਤੇ ਰਹਿਮ ਕੀਤਾ ਜਾਵੇਗਾ
ਦੂਜਿਆਂ ਨੂੰ ਮਾਫ਼ ਕਰੋ ਅੱਲਾਹ ਤੁਹਾਨੂੰ ਮਾਫ਼ ਕਰੇਗਾ

ਮੁਸਨਦ ਅਹਮਦ 7001

ਅਸ਼- ਸੱਕੂਰ
إِنَّهُ غَفُورٌ شَكُورٌ

ਬੇਸ਼ੱਕ ਓਹ ਗਫ਼ੂਰੁਨ ਸੱਕੂਰ ਹੈ (ਅਲ ਗਫ਼ੂਰ ਅਸ਼ ਸੱਕੂਰ)

35:30

ਨਬੀ ਮੁਹੰਮਦ ﷺ ਨੇ ਫ਼ਰਮਾਇਆ (ਜਿਸਦਾ ਮਤਲਬ ਕੁਝ ਇਸ ਤਰਾਂ ਹੈ)

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الطَّاعِمُ الشَّاكِرُ لَهُ مِثْلُ أَجْرِ الصَّائِمِ الصَّابِرِ

ਖਾਣ ਵਾਲੇ ਸ਼ੁਕਰ ਗੁਜ਼ਾਰ ਲਈ , ਸਬਰ ਕਰਨ ਵਾਲੇ ਰੋਜ਼ੇਦਾਰ ਜਿੰਨਾਂ ਸਵਾਬ ਹੈ

ਸੁਨਨ ਇਬਨੇ ਮਾਜ਼ਾ 1765

5. ਅਲ ਅਦਲ

إِنَّ اللَّهَ يَأْمُرُ بِالْعَدْلِ

.....

ਬੇਸ਼ੱਕ ਅੱਲਾਹ ਤੁਹਾਨੂੰ ਇਨਸਾਫ਼ ਦਾ ਹੁਕਮ ਦਿੰਦਾ

ਹੈ 16:90

يَا أَيُّهَا الَّذِينَ ءَامَنُوا كُونُوا قَوَّامِينَ لِلّٰهِ شُهَدَاءَ بِالْقِسْطِ ۚ وَلَا يَجْرِمَنَّكُمْ شَنَاٰنُ
 قَوْمٍ عَلَىٰ ءَلَّا تَعْدِلُوا ۚ **ءَعْدِلُوا** ۚ هُوَ أَقْرَبُ لِلتَّقْوَىٰ وَاتَّقُوا اللّٰهَ ۚ إِنَّ اللّٰهَ خَبِيرٌ
 بِمَا تَعْمَلُونَ

ਏ ਈਮਾਨ ਵਾਲੇ ਤੁਸੀਂ ਅੱਲਾਹ ਲਈ ਹੱਕ ਉੱਪਰ ਜੰਮ ਜਾਓ ,
ਇੰਨਸਾਫ਼ ਦੇ ਨਾਲ ਗਵਾਹੀ ਦੇਣ ਵਾਲੇ ਬਣ ਜਾਓ ਕਿਸੇ ਕੈਮ
 ਦੀ ਦੁਸਮਣੀ ਤੁਹਾਨੂੰ ਬੇਇੰਨਸਾਫ਼ੀ ਕਰਨ ਤੇ ਉਭਾਰ ਨਾ
 ਦਵੇ , **ਇੰਨਸਾਫ਼** ਹੀ ਕਰਿਆ ਕਰੋ ਅਤੇ ਇਹ ਤਕਵੇ ਦੇ
 ਜਿਆਦਾ ਨਜ਼ਦੀਕ ਹੈ

5:8

وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ

ਅਤੇ ਜਦ ਤੁਸੀਂ ਲੋਕਾਂ ਦੇ ਦਰਮਿਆਨ ਫੈਸਲਾ ਕਰੋ ਤਾਂ
ਇੰਨਸਾਫ਼ ਦੇ ਨਾਲ ਫੈਸਲਾ ਕਰੋ

4:58

فَلَا تَتَّبِعُوا الْهَوَىٰ أَنْ تَعْدِلُوا ۚ

ਇਸ ਲਈ ਤੁਸੀਂ ਨਫ਼ਸ ਦੀ ਪੈਰਵੀ ਕਰਕੇ **ਇੰਨਸਾਫ਼** ਨੂੰ ਨਾ ਛੱਡ
 ਦਿਓ

4:135

6. ਅਰ ਰਹਿਮਾਨ ,ਅਰ ਰਹੀਮ

قُلْ يَاعِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ
يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ

ਆਖ ਦਵੇ ਕੇ ਏਹ ਮੇਰੇ ਬੰਦੇ ਜਿਹਨਾਂ ਨੇ ਆਪਣੀਆ ਜਾਨਾਂ ਉੱਪਰ
ਜਿਆਦਤੀ ਕੀਤੀ ਹੈ ਤੁਸੀਂ ਅੱਲਾਹ ਦੀ ਰਹਮਤ ਤੋਂ ਨਾ ਉੱਮੀਦ
ਨਾਂ ਹੋਵੇ ਬੇਸ਼ੱਕ ਅੱਲਾਹ ਸਾਰੇ ਗੁਨਾਹਾ ਨੂੰ ਬਖਸ਼ ਦਿੰਦਾ ਹੈ ਬੇਸ਼ੱਕ
ਉਹ **ਅਲ ਗਫੂਰ ਉਰ ਰਹੀਮ** ਹੈ (**ਅਲ ਗਫੂਰ ਅਰ ਰਹੀਮ**)

39:53

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَرْحَمُ اللَّهُ مَنْ لَا يَرْحَمُ النَّاسَ

ਅੱਲਾਹ ਸੁਬਹਾਨਾ ਵ ਤਾਅਲਾ ਉਸ ਉੱਪਰ **ਰਹਿਮ** ਨਹੀਂ ਕਰਦਾ
ਜੇ **ਇਨਸਾਨਾਂ ਉੱਪਰ ਰਹਿਮ** ਨਾ ਕਰੇ

ਸਹੀ ਬੁਖਾਰੀ 7376

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الرَّاحِمُونَ يَرْحَمُهُمُ الرَّحْمَنُ
ارْحَمُوا مَنْ فِي الْأَرْضِ يَرْحَمَكُم مَّنْ فِي السَّمَاءِ الرَّحِمُ شُجْنَةٌ مِّنَ
الرَّحْمَنِ فَمَنْ وَصَلَهَا وَصَلَهُ اللَّهُ وَمَنْ قَطَعَهَا قَطَعَهُ اللَّهُ

ਰਹਿਮ ਕਰਨ ਵਾਲਿਆਂ ਤੇ ਅਰ ਰਹਿਮਾਨ ਰਹਿਮ ਕਰਦਾ ਹੈ,
ਤੁਸੀਂ ਧਰਤੀ ਵਾਲਿਆਂ ਤੇ ਰਹਿਮ ਕਰੋ ਅਤੇ ਜੇ ਆਸਮਾਨਾਂ ਤੋਂ
ਉੱਪਰ ਹੈ ਉਹ ਤੁਹਾਡੇ ਤੇ ਰਹਿਮ ਕਰੇਗਾ, ਰਹਮ (womb)
ਰਹਿਮਾਨ (ਦੇ ਨਾਮ) ਵਿੱਚੋਂ ਨਿਕਲਿਆ ਹੈ ਅਤੇ ਜਿਸਨੇ ਇਸਨੂੰ
ਜੋੜਿਆ ਅੱਲਾਹ ਉਸਨੂੰ (ਆਪਣੀ ਰਹਿਮਤ ਨਾਲ) ਜੋੜੇਗਾ ਜੇ
ਇਸਨੂੰ ਤੋੜਦਾ ਹੈ, ਅੱਲਾਹ ਉਸਨੂੰ ਆਪਣੀ ਰਹਿਮਤ ਨਾਲੋਂ ਕੱਟ
ਦੇਵੇਗਾ (ਉਸਦੀ ਰਹਿਮਤ ਤੋਂ ਦੂਰ ਕਰ ਦੇਵੇਗਾ)

ਸੁਨਨ ਤਿਰਮਿਜੀ 1924

ਉਹ ਸਿਫ਼ਾਤਾਂ ਜਿਹਨਾਂ ਦੀ ਇਕਤਦਾ ਮੁਮਕਿਨ ਨਹੀਂ

ਅਲ ਮੁਤਾਕੱਬਿਰ

هُوَ اللَّهُ الَّذِي لَا إِلَهَ إِلَّا هُوَ الْمَلِكُ الْقُدُّوسُ السَّلَامُ الْمُؤْمِنُ الْمُهَيْمِنُ
الْعَزِيزُ الْجَبَّارُ الْمُتَكَبِّرُ سُبْحَانَ اللَّهِ عَمَّا يُشْرِكُونَ

ਉਹੀ ਅੱਲਾਹ ਹੈ ਜਿਸਤੋਂ ਸਿਵਾ ਕੋਈ ਇਲਾਹ ਨਹੀਂ ਅਲ ਮਲਿਕ
ਅਲ ਕੁੱਦੂਸ ਅਸ ਸਲਾਮ ਅਲ ਮੁਅਮਿਨ ਅਲ ਮੁਹੇਯਮਿਨ ਅਲ
ਅਜੀਜ਼ ਅਲ ਜੱਬਾਰ **ਅਲ ਮੁਤਾਕੱਬਿਰ**, ਪਾਕ ਹੈ ਅੱਲਾਹ ਉਹਨਾਂ
ਚੀਜ਼ਾਂ ਤੋਂ ਜਿਹਨਾਂ ਨੂੰ ਇਹ ਉਸਦਾ ਸ਼ਰੀਕ ਬਣਾਉਂਦੇ ਹਨ

59:23

إِنَّهُ لَا يُحِبُّ الْمُسْتَكَبِرِينَ

ਬੇਸ਼ੱਕ ਉਹ ਤਕੱਬੁਰ (ਗ਼ਰੂਰ) ਕਰਨ ਵਾਲਿਆਂ ਨੂੰ ਪਸੰਦ ਨਹੀਂ
ਕਰਦਾ

16:23

ਇਸ ਇਲਮ ਨਾਲ ਦਿਲ ਅਤੇ ਨਫ਼ਸ ਨੂੰ ਸੁਕੂਨ ਮਿਲਦਾ ਹੈ

ਆਖ਼ਰੀ ਗੱਲ

يَا أَيُّهَا الْإِنْسَانُ مَا غَرَّكَ بِرَبِّكَ الْكَرِيمِ

ਏ **ਇਨਸਾਨੋਂ**, ਤੁਹਾਨੂੰ ਆਪਣੇ **ਰੱਬ ਏ ਕਰੀਮ** ਤੋਂ ਕਿਸ ਚੀਜ਼ ਨੇ
ਥੋਥੇ ਵਿੱਚ ਪਾ ਰੱਖਿਆ ਹੈ

82:6

ਕੁੱਝ ਅਹਿਮ ਉਸੂਲ

1. ਸਾਰੇ ਨਾਮ ਹੁਸਨਾ ਹਨ

ਹੁਸਨਾ = ਅਹਸਨ ,ਅਫਜ਼ਲ ,ਉਮਦਾ ,ਖੂਬਸੂਰਤ ,
ਇਹਨਾਂ ਵਿੱਚ ਕਮਾਲ ਦਰਜੇ ਦਾ ਹੁਸਨ ਹੈ ,ਜ਼ਰੂਰ ਬਰਾਬਰ ਵੀ
ਐਬ ਅਤੇ ਨਕਸ (ਘਾਟ) ਨਹੀਂ

ਇੱਕ ਤਾਂ ਹਰ ਨਾਮ ਹੁਸਨ ਵਾਲਾ ਅਤੇ ਕਮਾਲ ਦਰਜੇ ਦੀ ਖੂਬੀ
ਵਾਲਾ ਹੈ ,ਪਰ ਅਗਰ ਦੋ ਨਾਮ ਇਕੱਠੇ ਆ ਜਾਂਦੇ ਹਨ ਤਾਂ ਮਜੀਦ
ਹੁਸਨ ਅਤੇ ਕਮਾਲ ਹਾਸਿਲ ਹੁੰਦਾ ਹੈ

ਜਿਵੇਂ ਅਜੀਜ਼-ਹਕੀਮ

تُعَذِّبُهُمْ فَإِنَّهُمْ عِبَادُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ

ਜੇਕਰ ਤੂੰ ਉਨ੍ਹਾਂ ਨੂੰ ਸਜ਼ਾ ਦੇਵੇਂ, ਤਾਂ ਉਹ ਤੇਰੇ ਬੰਦੇ ਹਨ, ਅਤੇ
ਜੇਕਰ ਤੂੰ ਉਨ੍ਹਾਂ ਨੂੰ ਮਾਫ਼ ਕਰ ਦੇਂ, ਤਾਂ (ਏ ਅੱਲਾਹ) ਤੂੰ ਅਲ
ਅਜੀਜ਼ ਉਲ ਹਕੀਮ ਹੈ (ਅਲ ਅਜੀਜ਼ ਅਲ ਹਕੀਮ)

5:118

ਉਹ ਗ਼ਲਬੇ ਵਾਲਾ ਹੈ ਆਪਣੀ ਹਿਕਮਤ ਦੇ ਨਾਲ , ਉਸਦਾ ਗ਼ਲਬਾ
ਜ਼ਾਲਿਮਾਨਾਂ ਨਹੀਂ ਹੈ

ਜਦਕਿ ਇਨਸਾਨ ਨੂੰ ਜਦ ਗ਼ਲਬਾ ਮਿਲਦਾ ਹੈ ਤਾਂ ਅਕਸਰ ਉਹ
ਜ਼ੁਲਮ ਕਰਨ ਲੱਗ ਜਾਂਦਾ ਹੈ

ਸਿਵਾਏ ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਨਬੀਆਂ ਅਤੇ ਉਸਦੇ
ਮਹਿਬੂਬ ਬੰਦਿਆਂ ਦੇ ਕਿਉਂਕਿ ਉਹ ਹਮੇਸ਼ਾ ਅੱਲਾਹ ਸੁਬਹਾਨਾ ਵ
ਤਾਅਲਾ ਤੋਂ ਡਰਨ ਵਾਲੇ ਹੁੰਦੇ ਹਨ

ਇਹ ਨਾਮ ਉਹਦੀ ਜਾਤ ਉੱਪਰ ਵੀ ਦਲਾਲਤ ਕਰਦੇ ਹਨ
ਅਲ ਖ਼ਾਲਿਕ

ਇਹ ਨਾਮ ਅੱਲਾਹ ਸੁਬਹਾਨਾ ਵ ਤਾਅਲਾ ਦੀ ਜਾਤ ਦੇ ਉੱਪਰ
ਦਲੀਲ ਹੈ

ਮਖ਼ਲੂਕ ਨੂੰ ਪੈਦਾ ਕਰਨ ਵਾਲਾ ,ਬਣਾਉਣ ਵਾਲਾ

ਤਰਾਂ-ਤਰਾਂ ਦੀ ਮਖ਼ਲੂਕ ਸਿਰਫ਼ ਉਸ ਇੱਕ ਖ਼ਾਲਿਕ ਦੀ ਤਰਫ਼ ਹੀ
ਇਸ਼ਾਰਾ ਕਰਦੀ ਹੈ

ਅਤੇ ਜਿਹੜੀ ਜਾਤ ਖ਼ਾਲਿਕ ਹੈ ਉਹ ਲਾਜ਼ਮਨ ਅਲ ਅਲੀਮ ਅਤੇ
ਅਲ ਕਾਦਿਰ ਵੀ ਹੋਵੇਗੀ

أَنَّ اللَّهَ عَلَى كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا

ਤਾਂ ਜੋ ਤੁਸੀਂ ਜਾਣ ਸਕੋ ਕਿ ਅੱਲ੍ਹਾ ਹਰ ਚੀਜ਼ ਦੇ ਉੱਪਰ **ਕਾਦਿਰ**
(ਸਮਰੱਥ) ਹੈ। ਅਤੇ ਅੱਲ੍ਹਾ ਨੇ ਹਰ ਚੀਜ਼ ਨੂੰ ਆਪਣੇ **ਇਲਮ** ਦੇ
ਘੇਰੇ ਵਿੱਚ ਲੈ ਰੱਖਿਆ ਹੈ

65:12

1. ਸਾਰੇ ਨਾਮ ਤੋਕੀਫੀ ਹਨ

قُلْ إِنَّمَا حَرَّمَ رَبِّي الْفَوَاحِشَ مَا ظَهَرَ مِنْهَا وَمَا بَطَنَ وَالْإِثْمَ وَالْبَغْيَ
بِغَيْرِ الْحَقِّ وَأَنْ تُشْرِكُوا بِاللَّهِ مَا لَمْ يُنَزَّلْ بِهِ سُلْطَانًا وَأَنْ تَقُولُوا عَلَى
اللَّهِ مَا لَا تَعْلَمُونَ

ਆਖ ਦੇਵੋ ਕੇ (ਮੇਰੇ ਰੱਬ) ਨੇ ਹਰਾਮ ਕਰ ਦਿੱਤਾ ਹੈ ਤਮਾਮ
ਫਹਸ ਗੱਲਾਂ ਨੂੰ ਭਾਵੇਂ ਜਾਹਿਰੀ ਹੋਣ ਭਾਵੇਂ ਪੋਸੀਦਾ ਅਤੇ ਹਰ
ਗੁਨਾਹ ਦੀ ਗੱਲ ਨੂੰ ,ਨਾ ਹੱਕ ਕਿਸੇ ਤੇ ਜ਼ੁਲਮ ਕਰਨ ਨੂੰ ਅਤੇ
ਇਸ ਗੱਲ ਨੂੰ ਕੇ ਅੱਲਾਹ ਦੇ ਨਾਲ ਉਸ ਚੀਜ਼ ਨੂੰ ਸ਼ਰੀਕ ਕਰੋਂ
ਜਿਸ ਦੀ ਅੱਲਾਹ ਨੇ ਕੋਈ ਸਨਦ ਨਾਜਿਲ ਨਹੀਂ ਕੀਤੀ
ਅਤੇ ਇਸ ਗੱਲ ਨੂੰ ਕੇ ਤੁਸੀਂ **ਅੱਲਾਹ ਦੇ (ਬਾਰੇ) ਜਿੱਥੇ ਅਜਿਹੀ**
ਗੱਲ ਨਾ ਆਖੋ ਜੋ ਤੁਸੀਂ ਨਹੀਂ ਜਾਣਦੇ

7:33

وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْئُولًا

ਜਿਸ ਬਾਤ (ਗੱਲ) ਦੀ ਤੁਹਾਨੂੰ ਜਾਣਕਾਰੀ (ਇਲਮ) ਹੀ ਨਾ ਹੋਵੇ
ਉਸ ਦੇ ਮਗਰ ਨਾ ਚੱਲੋ, ਕਿਉਂਕਿ ਕੰਨ, ਅੱਖ ਅਤੇ ਦਿਲ ਵਿੱਚੋਂ ਹਰ
ਇੱਕ ਤੋਂ ਪੁੱਛਗਿੱਛ ਕੀਤੀ ਜਾਣੀ ਹੈ।

17:36

ਮਤਲਬ ਜੋ ਨਾਮ ਵਹੀ (ਕੁਰਆਨ - ਹਦੀਸ) ਰਾਹੀਂ ਦੱਸੇ ਗਏ ਹਨ
ਸਾਨੂੰ ਉਹਨਾਂ ਦਾ ਹੀ ਇਲਮ ਹੈ
ਅਸੀਂ ਆਪਣੀ ਅਕਲ ਨਾਲ ਕੋਈ ਨਾਮ ਨਹੀਂ ਬਣਾ ਸਕਦੇ
ਕਿਉਂਕਿ ਉਸ ਮਾਲਿਕ ਖਾਲਿਕ ਬਾਰੇ ਅਸੀਂ ਸਿਰਫ਼ ਉੱਨਾ ਹੀ ਜਾਣ
ਸਕਦੇ ਹਾਂ ਜੋ ਉਸਨੇ ਸਾਨੂੰ ਵਹੀ ਰਾਹੀਂ ਦੱਸਿਆ ਹੈ
ਵਹੀ ਤੋਂ ਇਲਾਵਾ ਸਾਡੇ ਕੋਲ ਹੋਰ ਕੋਈ ਪੈਮਾਨਾ ਨਹੀਂ ਹੈ ਅੱਲਾਹ
ਸੁਬਹਾਨਾ ਵ ਤਾਅਲਾ ਨੂੰ ਜਾਨਣ ਦਾ

3. ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਨਾਮ ਬੇਸ਼ੁਮਾਰ ਹਨ
ਸਾਨੂੰ ਸਿਰਫ਼ ਕੁੱਝ ਦਾ ਇਲਮ ਦਿੱਤਾ ਗਿਆ ਹੈ

ਇੱਕ ਹਦੀਸ

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ لِلَّهِ تِسْعَةً
وَتِسْعِينَ اسْمًا مِائَةً إِلَّا وَاحِدًا مَنْ أَحْصَاهَا دَخَلَ الْجَنَّةَ أَحْصَيْنَاهُ
حَفَظْنَاهُ

ਅੱਲਾਹ ਦੇ ਨਬੀ ﷺ ਨੇ ਫ਼ਰਮਾਇਆ ਕੇ ਅੱਲਾਹ ਦੇ ਸੌ ਘੱਟ ਇੱਕ
(99) ਨਾਮ ਹਨ ਜੋ ਵਿਅਕਤੀ ਇਹਨਾਂ ਨਾਮਾਂ ਦਾ ਅਹਸਾ
ਕਰੇਗਾ ਉਹ ਜੰਨਤ ਵਿੱਚ ਦਾਖਿਲ ਹੋਵੇਗਾ
ਸਹੀ ਬੁਖਾਰੀ 7392

ਇਸ ਹਦੀਸ ਤੋਂ ਸਾਨੂੰ ਇਹ ਪਤਾ ਲਗਦਾ ਹੈ
ਜਿਸਨੇ 99 ਨਾਮਾਂ ਦਾ ਅਹਸਾ ਕਰ ਲਿਆ ਉਹ ਜੰਨਤ ਵਿੱਚ
ਦਾਖਿਲ ਹੋਵੇਗਾ
ਪਰ ਇਸਤੋਂ ਇਹ ਨਾ ਸਮਝਿਆ ਜਾਵੇ ਕਿ ਸਿਰਫ਼ 99 ਹੀ ਨਾਮ
ਹਨ

ਕੁਝ ਹੋਰ ਹਦੀਸ (1)

مسند امام احمد

کی مرویات (رض) حضرت عبداللہ بن مسعود: باب - 2 جلد

1788: حدیث نمبر

حَدَّثَنَا يَزِيدُ أَنْبَاءًا فُضِيلُ بْنُ مَرْزُوقٍ حَدَّثَنَا أَبُو سَلَمَةَ الْجُهَنِيُّ عَنْ
 الْقَاسِمِ بْنِ عَبْدِ الرَّحْمَنِ عَنْ أَبِيهِ عَنْ عَبْدِ اللَّهِ قَالَ قَالَ رَسُولُ اللَّهِ صَلَّى
 اللَّهُ عَلَيْهِ وَسَلَّمَ مَا أَصَابَ أَحَدًا قَطُّ هَمٌّ وَلَا حَزَنٌ فَقَالَ اللَّهُمَّ إِنِّي عَبْدُكَ
 وَابْنُ عَبْدِكَ وَابْنُ أَمَتِكَ نَاصِيَّتِي بِيَدِكَ مَاضٍ فِيَّ حُكْمُكَ عَدْلٌ فِيَّ
 قَضَاؤُكَ أَسْأَلُكَ بِكُلِّ اسْمٍ هُوَ لَكَ سَمَّيْتَ بِهِ نَفْسَكَ أَوْ عَلَّمْتَهُ أَحَدًا مِنْ
 خَلْقِكَ أَوْ أَنْزَلْتَهُ فِي كِتَابِكَ أَوْ اسْتَأْثَرْتَ بِهِ فِي عِلْمِ الْغَيْبِ عِنْدَكَ أَنْ
 تَجْعَلَ الْقُرْآنَ رَبِيعَ قَلْبِي وَنُورَ صَدْرِي وَجِلَاءَ حُزْنِي وَذَهَابَ هَمِّي إِلَّا
 أَذْهَبَ اللَّهُ هَمَّهُ وَحُزْنَهُ وَأَبْدَلَهُ مَكَانَهُ فَرَجًا قَالَ فَقِيلَ يَا رَسُولَ اللَّهِ إِلَّا
 نَتَعَلَّمُهَا فَقَالَ بَلَى يَنْبَغِي لِمَنْ سَمِعَهَا أَنْ يَتَعَلَّمَهَا

ਇਸ ਹਦੀਸ ਦਾ ਇੱਕ ਟੁਕੜਾ

ਏ ਅੱਲਾਹ ਮੈਂ ਤੁਹਾਡੇ **ਹਰ ਇੱਕ ਨਾਮ** ਦੇ ਵਾਸਤੇ ਨਾਲ ਤੁਹਾਨੂੰ
 ਪੁਕਾਰਦਾ ਹਾਂ

ਜੇ ਤੁਸੀਂ **ਆਪਣੇ ਲਈ ਰੱਖਿਆ** ਹੈ, ਜਾਂ
 ਤੁਸੀਂ ਉਹ ਨਾਮ ਆਪਣੀ **ਕਿਸੇ ਮਖਲੂਕ** ਨੂੰ ਸਿਖਾਇਆ ਹੈ, ਜਾਂ
 ਆਪਣੀ ਨਾਜਿਲ ਕਰਦਾ **ਕਿਤਾਬ ਵਿੱਚ** ਨਾਜਿਲ ਕੀਤਾ ਹੈ ਜਾਂ
 ਤੁਸੀਂ ਇਸਨੂੰ ਆਪਣੇ ਕੋਲ **ਇਲਮ ਏ ਗੈਬ** ਵਿੱਚ ਹੀ ਸੁਰੱਖਿਅਤ
 ਰੱਖਿਆ ਹੈ।

عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ يَخْرُجُ قَوْمٌ مِنَ النَّارِ بِشَفَاعَةِ مُحَمَّدٍ
صَلَّى اللَّهُ عَلَيْهِ وَسَلَّمَ فَيَدْخُلُونَ الْجَنَّةَ يُسَمَّوْنَ الْجَهَنَّمِيِّينَ

ਮੁਹੰਮਦ (ﷺ) ਦੀ ਸਫ਼ਾਅਤ (ਸਿਫਾਰਿਸ਼) ਕਾਰਨ ਇਕ ਸਮੂਹ
ਜਹੰਨਮ ਵਿਚੋਂ ਬਾਹਰ ਕੱਢਿਆ ਜਾਵੇਗਾ ਅਤੇ ਜੰਨਤ ਵਿਚ ਦਾਖਲ
ਕਰ ਦਿੱਤਾ ਜਾਵੇਗਾ ਜਿਸ ਨੂੰ ਜਹੰਨਮੀ-ਯੀਨ ਦੇ ਨਾਮ ਨਾਲ
ਬੁਲਾਇਆ ਜਾਵੇਗਾ ।

ਸਹੀ ਬੁਖਾਰੀ 6566

(2)

ਸਫ਼ਾਅਤ ਵਾਲੀ ਇੱਕ ਲੰਬੀ ਹਦੀਸ ਦਾ ਇੱਕ ਟੁਕੜਾ

أَلَا تَرَى إِلَى مَا نَحْنُ فِيهِ فَأَنْطَلِقُ فَآتِي تَحْتَ الْعَرْشِ، فَأَقْعُ سَاجِدًا لِرَبِّي
عَزَّ وَجَلَّ ثُمَّ يَفْتَحُ اللَّهُ عَلَيَّ مِنْ مَحَامِدِهِ وَحُسْنِ الثَّنَاءِ عَلَيْهِ شَيْئًا لَمْ
يَفْتَحْهُ عَلَيَّ أَحَدٌ قَبْلِي

ਅੰਤ ਵਿੱਚ ਮੈਂ ਅੱਗੇ ਵਧਾਂਗਾ ਅਤੇ ਅਰਸ਼ ਦੇ ਥੱਲੇ ਪਹੁੰਚਣ ਤੋਂ
ਬਾਅਦ ਆਪਣੇ ਰੱਬ ਦੇ ਲਈ ਸਜਦੇ ਵਿੱਚ ਗਿਰ ਜਾਵਾਂਗਾ ਫਿਰ
ਅੱਲਾਹ ਤਾਅਲਾ ਮੇਰੇ ਉੱਪਰ ਆਪਣੀ ਹਮਦ ਅਤੇ ਹੁਸਨੀ ਸਨਾ ਦੇ

ਦਰਵਾਜ਼ੇ ਖੋਲ ਦੇਵੇਗਾ । **ਮੇਰੇ ਤੋਂ ਪਹਿਲਾਂ** ਉਹ ਤਰੀਕੇ ਤੇ ਉਹ ਹਮਦ
ਬਾਰੇ **ਕਿਸੇ ਨੂੰ ਵੀ ਇਲਮ** ਨਹੀਂ ਦਿੱਤਾ ।

ਸਹੀ ਬੁਖਾਰੀ 4712

ਸਫ਼ਾਅਤ ਵਾਲੀ ਇੱਕ ਲੰਬੀ ਹਦੀਸ ਦਾ ਇੱਕ ਟੁਕੜਾ

فَأَرْفَعُ رَأْسِي فَأَحْمَدُهُ بِتَحْمِيدٍ يُعَلِّمُنِيهِ

ਫਿਰ ਮੈਂ ਆਪਣਾ ਸਿਰ ਉਠਾਵਾਂਗਾ , ਅਤੇ ਉਸਦੀ ਉਹ **ਹਮਦ**
ਬਿਆਨ ਕਰਾਂਗਾ ਜੋ **ਮੈਨੂੰ ਉਸਦੀ ਤਰਫ਼ ਤੋਂ ਸਿਖਾਈ** ਗਈ ਹੋਵੇਗੀ

ਸਹੀ ਬੁਖਾਰੀ 4476

(3)

ਇੱਕ ਹੋਰ ਹਦੀਸ

" اللَّهُمَّ أَعُوذُ بِرِضَاكَ مِنْ سَخَطِكَ وَبِمُعَافَاتِكَ مِنْ عُقُوبَتِكَ وَأَعُوذُ بِكَ
مِنْكَ لَا أَحْصِي ثَنَاءً عَلَيْكَ أَنْتَ كَمَا أَثْنَيْتَ عَلَى نَفْسِكَ "

ਮੈਂ ਤੇਰੀ ਸਨਾ (ਤਾਰੀਫ਼-ਹਮਦ) ਪੂਰੀ ਤਰ੍ਹਾਂ ਬਿਆਨ ਨਹੀਂ ਕਰ
ਸਕਦਾ , ਤੂੰ ਵੈਸੇ ਹੀ ਹੈ ਜਿਵੇਂ ਤੇ **ਖੁਦ ਆਪਣੀ ਤਾਰੀਫ਼ ਬਿਆਨ**

ਕੀਤੀ ਹੈ ।

ਸਹੀ ਮੁਸਲਿਮ 486 Book 4, Hadith 252

4. ਕੁਰਆਨ ਅਤੇ ਹਦੀਸ ਵਿੱਚ ਗ਼ੌਰ ਫਿਕਰ ਕਰਨ ਤੇ ਇਹ ਹੀ ਗੱਲ ਸਾਹਮਣੇ ਆਉਂਦੀ ਹੈ ਕੇ ਨਾਮ 99 ਤੋਂ ਜ਼ਿਆਦਾ ਹਨ ਇੱਕ ਜਰੂਰੀ ਨੋਟ--

ਇਹ ਹਦੀਸ ਜਿਸ ਵਿੱਚ 99 ਨਾਮਾਂ ਦਾ ਅਹਸਾ ਕਰਨ ਦੀ ਗੱਲ ਆਈ ਹੈ ਇਹ ਹਦੀਸ , ਹਦੀਸ ਦੀਆਂ ਕਈ ਕਿਤਾਬਾਂ ਵਿੱਚ ਮੌਜੂਦ ਹੈ ਕੁੱਝ ਹਦੀਸ ਦੀਆਂ ਕਿਤਾਬਾਂ ਵਿੱਚ ਜਦ ਇਹ ਹਦੀਸ ਬਿਆਨ ਹੋਈ ਹੈ ਤਾਂ ਇਸ ਦੇ ਨਾਲ ਇੱਕ **99 ਨਾਮਾਂ ਦੀ ਲਿਸਟ** ਵੀ ਆਈ ਹੈ ਜਿਵੇਂ ਕਿ ਤਿਰਮਿਜ਼ੀ 3507 , ਇਬਨੇ ਮਾਜ਼ਾ 3861 ਅਤੇ ਹੋਰ ਕਈ ਹਦੀਸ ਦੀਆਂ ਕਿਤਾਬਾਂ .

ਮੁਹੱਦੀ-ਸੀਨ (ਹਦੀਸ ਦੀ ਸਾਇੰਸ ਦੇ ਮਾਹਿਰਾਂ) ਦਾ ਕਹਿਣਾ ਹੈ ਕੇ ਇਹ **99 ਨਾਮਾਂ ਦੀ ਲਿਸਟ ਨਬੀ ਮੁਹੰਮਦ ﷺ** ਦੀ ਤਰਫ਼ ਤੋਂ ਬਿਆਨ ਨਹੀਂ ਕੀਤੀ ਗਈ ਬਲਕਿ ਹਦੀਸ ਵਿਚਲੇ ਰਾਵੀ ਦੀ ਤਰਫ਼ ਤੋਂ ਹੈ ਇਹਨਾਂ ਲਿਸਟਾਂ ਵਿੱਚ ਵੀ ਫਰਕ ਹੈ ਮਤਲਬ ਇੱਕ ਰਾਵੀ ਦੀ ਲਿਸਟ ਹੋਰ ਹੈ ਦੂਸਰੇ ਦੀ ਹੋਰ ਹੈ ਜਿਵੇਂ ਕਿ ਤਿਰਮਿਜ਼ੀ (3507) ਵਾਲੀ ਹਦੀਸ ਵਿੱਚ ਜੇ ਲਿਸਟ ਹੈ ਉਹਦੇ ਵਿੱਚ

ਅਲ ਫੱਤਾਹ

ਅਲ ਅਦਲ

ਅਲ ਕੁੱਦੂਸ

ਅਲ ਗੱਫਾਰ

ਮੌਜੂਦ ਹਨ ਜਦਕਿ ਇਹ ਇਬਨੇ ਮਾਜ਼ਾ (3861) ਵਿੱਚ ਨਹੀਂ ਹਨ
ਇਸੇ ਤਰਾਂ ਕੁੱਝ ਨਾਮ ਅਜਿਹੇ ਹਨ ਜੋ ਇਬਨੇ ਮਾਜ਼ਾ (3861)
ਵਿੱਚ ਮੌਜੂਦ ਹਨ ਪਰ ਤਿਰਮਿਜੀ (3507) ਵਿੱਚ ਨਹੀਂ ਹਨ

ਅਤੇ ਕੁੱਝ ਨਾਮ ਅਜਿਹੇ ਹਨ ਜੋ ਇਹਨਾਂ ਦੋਵਾਂ ਲਿਸਟਾਂ ਵਿੱਚ ਨਹੀਂ
ਹਨ ਤੇ ਹਦੀਸ ਦੀਆਂ ਦੂਜੀਆਂ ਕਿਤਾਬਾਂ ਵਿੱਚ ਮੌਜੂਦ 99 ਨਾਮਾਂ
ਵਾਲੀ ਹਦੀਸ ਦੇ ਨਾਲ ਦਿੱਤੀ ਲਿਸਟਾਂ ਵਿੱਚ ਮੌਜੂਦ ਹਨ

ਇਹਨਾਂ ਲਿਸਟਾਂ ਵਿੱਚ ਕੁੱਝ ਨਾਮ ਅਜਿਹੇ ਵੀ ਹਨ ਜਿਨ੍ਹਾਂ ਨੂੰ ਅਹਲੇ
ਇਲਮ ਅੱਲਾਹ ਸੁਬਹਾਨਾ ਵ ਤਾਅਲਾ -ਸੁਬਹਾਨਾ-ਵ-ਤਾਅਲਾ ਦੇ
ਅਸਮਾ ਏ ਹੁਸਨਾ ਵਿੱਚ ਸ਼ੁਮਾਰ ਨਹੀਂ ਕਰਦੇ

ਜਿਵੇਂ ਕਿ

ਅਨ ਨਾਫ਼ੀ ,ਅਨ ਨੂਰ ,ਅਲ ਹਾਦੀ ,ਅਲ ਬਦੀ ,ਅਲ ਬਾਅਕੀ,
ਅਲ ਹੰਨਾਨ ,ਅਲ ਕ਼ਦੀਮ ,ਅਰ ਰਸ਼ੀਦ , ਅਦ ਦਹਰ

ਨੋਟ - ਇੱਥੇ ਇਹ ਗੱਲ ਵੀ ਧਿਆਨ ਵਿੱਚ ਰੱਖੀ ਜਾਵੇ ਕਿ ਇੱਕ
ਉਸੂਲ ਜੋ ਕੇ ਅੱਗੇ ਜਾਕੇ ਪੜ੍ਹਾਂਗੇ ਇੰਨਸਾ ਅੱਲਾਹ ਸੁਬਹਾਨਾ ਵ
ਤਾਅਲਾ ਕੇ ਹਰ ਸਿਫ਼ਾਤ ਤੋਂ ਅੱਲਾਹ ਸੁਬਹਾਨਾ ਵ ਤਾਅਲਾ ਦਾ
ਨਾਮ ਨਹੀਂ ਬਣਾਇਆ ਜਾਂਦਾ ਜਦੋਂ ਕੇ ਹਰ ਨਾਮ ਵਿੱਚ ਸਿਫ਼ਾਤ
ਮੌਜੂਦ ਹੁੰਦੀ ਹੈ

ਲਾਜ਼ਮ ਅਤੇ ਮੁਤੱਅਦੀ

ਲਾਜ਼ਮ ਨੂੰ ਸਮਝਣ ਲਈ ਇਹ ਉਦਾਹਰਣ ਦੇਖੋ

ਜੈਦ ਨੇ ਖਾਣਾ ਖਾਦਾ

ਜੈਦ ਦੇ ਇਸ ਅਮਲ ਦਾ ਅਸਰ ਕਿਸੇ ਹੋਰ ਉੱਪਰ ਨਹੀਂ ਹੋਇਆ ਹੈ

ਮੁਤੱਅਦੀ ਨੂੰ ਸਮਝਣ ਲਈ ਇਹ ਉਦਾਹਰਣ ਦੇਖੋ

ਜੈਦ ਨੇ ਬਕਰ ਨੂੰ ਮਾਰਿਆ

ਜੈਦ ਦਾ ਅਮਲ ਮਾਰਨਾ ਬਕਰ ਉੱਪਰ ਅਸਰ ਛੱਡਦਾ ਹੈ
ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਮੁਤੱਅਦੀ ਨਾਮਾਂ ਉੱਪਰ ਈਮਾਨ
ਵਿੱਚ ਤਿੰਨ ਗੱਲਾਂ ਸ਼ਾਮਿਲ ਹਨ

1. ਨਾਮ ਉੱਪਰ ਈਮਾਨ ਰੱਖਣਾ
2. ਉਸ ਵਿੱਚ ਮੌਜੂਦ ਸਿਫਤ ਉੱਪਰ ਈਮਾਨ ਰੱਖਣਾ
3. ਉਸ ਸਿਫਤ ਦਾ ਅਸਰ ਮਖ਼ਲੂਕ ਤੱਕ ਪਹੁੰਚਦਾ ਹੈ ਇਸ ਗੱਲ
ਉੱਪਰ ਈਮਾਨ ਰੱਖਣਾ

ਜਿਵੇਂ ਕਿ

ਅੱਲਾਹ ਸੁਬਹਾਨਾ ਵ ਤਾਅਲਾ ਦਾ ਨਾਮ ਅਰ ਰਹੀਮ ਹੈ

فَاعْلَمُوا أَنَّ اللَّهَ غَفُورٌ رَّحِيمٌ

ਜਾਣ ਲਵੋ ਕੇ ਅੱਲਾਹ ਸੁਬਹਾਨਾ ਵ ਤਾਅਲਾ ਅਲ ਗ਼ਫੂਰ ਅਰ
ਰਹੀਮ ਹੈ

5:34

ਸਿਫਤ ਰਹਿਮਤ ਹੈ

ਅਤੇ ਮਖ਼ਲੂਕ ਉੱਪਰ ਅੱਲਾਹ ਸੁਬਹਾਨਾ ਵ ਤਾਅਲਾ ਰਹਿਮ
ਕਰਦਾ ਹੈ ਅਤੇ ਇਸ ਰਹਿਮਤ ਦਾ ਅਸਰ ਮਖ਼ਲੂਕ ਉੱਪਰ ਹੁੰਦਾ ਹੈ

ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਲਾਜ਼ਮ ਨਾਮਾਂ ਉੱਪਰ ਈਮਾਨ
ਵਿੱਚ ਦੇ ਗੱਲਾਂ ਹਨ

1. ਨਾਮ ਉੱਪਰ ਈਮਾਨ ਰੱਖਣਾ
 2. ਉਸ ਵਿੱਚ ਮੌਜੂਦ ਸਿਫਤ ਉੱਪਰ ਈਮਾਨ ਰੱਖਣਾ
- ਜਿਵੇਂ ਕਿ ਅਲ ਹੱਈ

اللَّهُ لَا إِلَهَ إِلَّا هُوَ الْحَيُّ الْقَيُّومُ

ਅੱਲਾਹ ਤਾਅਲਾ ਹੀ ਮਾਅਬੂਦ ਏ ਬਰ ਹੱਕ ਹੈ ਜਿਸ ਤੋਂ ਸਿਵਾ ਕੋਈ
ਸੱਚਾ ਮਾਅਬੂਦ ਨਹੀਂ ਉਹ **ਅਲ ਹੱਈ ਅਲ ਕੱਯੂਮ** ਹੈ

ਇਲਹਾਦ

وَلِلَّهِ الْأَسْمَاءُ الْحُسْنَىٰ فَادْعُوهُ بِهَا وَذَرُوا الَّذِينَ يُلْحِدُونَ فِي أَسْمَائِهِ
سَيُجْزَوْنَ مَا كَانُوا يَعْمَلُونَ

ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਲਈ ਹੁਸਨਾ (ਸੋਹਣੇ) ਨਾਮ
ਹਨ ਸੇ ਤੁਸੀਂ (ਅੱਲਾਹ ਸੁਬਹਾਨਾ ਵ ਤਾਅਲਾ ਨੂੰ) ਇਹਨਾਂ
ਨਾਮਾਂ ਨਾਲ ਹੀ ਪੁਕਾਰੋ ਅਤੇ ਅਜਿਹੇ ਲੋਕਾਂ ਦਾ ਸਾਥ ਛੱਡ ਦਵੇ

ਜੇ ਉਸਦੇ ਨਾਮਾਂ ਵਿੱਚ **ਇਲਹਾਦ** ਕਰਦੇ ਹਨ ,ਇਹਨਾਂ ਲੋਕਾਂ ਨੂੰ,
ਜੇ ਇਹ (**ਇਲਹਾਦ**) ਕਰ ਰਹੇ ਹਨ , ਦੀ ਸਜ਼ਾ ਜਰੂਰ ਮਿਲੇਗੀ

7:180

ਦੀਨ ਵਿੱਚ **ਇਹਲਾਦ** ਤੋਂ ਭਾਵ ਹੈ

ਸਿੱਧਾ ,ਸੱਚਾ ਅਤੇ ਸਾਫ਼ ਰਾਹ ਛੱਡ ਕੇ ਟੇਢੇ ਰਾਹ ਨੂੰ ਇਖ਼ਤੀਆਰ
ਕਰ ਲੈਣਾ ,**ਕਜ਼ਰਵੀ ਇਖ਼ਤੀਆਰ** ਕਰਨਾ

ਜਿਵੇਂ ਕਿ ਉਸ ਕਬਰ ਨੂੰ ਲਹਦ ਕਿਹਾ ਜਾਂਦਾ ਹੈ ,ਜਿਹੜੀ ਵਿਚਕਾਰ
ਵਾਲੀ ਜਗ੍ਹਾ ਛੱਡ ਕੇ ਇੱਕ ਤਰਫ਼ ਕੱਢੀ ਜਾਂਦੀ ਹੈ

ਇਸੇ ਤਰਾਂ ਇਲਹਾਦ ਮਤਲਬ ਸਿੱਧੇ ਰਸਤੇ ਨੂੰ ਛੱਡ ਲੈ ਇੱਕ ਤਰਫ਼
ਮਾਇਲ ਹੋ ਜਾਣਾ

ਇਸੇ ਤਰਾਂ **ਮੁਲਹਿਦ** ਉਸ ਸ਼ਖਸ ਨੂੰ ਕਿਹਾ ਜਾਂਦਾ ਹੈ ਜੋ ਹੱਕ ਨੂੰ
ਛੱਡ ਕੇ ਬਾਤਿਲ ਦੀ ਤਰਫ਼ ਮਾਇਲ ਹੋ ਜਾਂਦਾ ਹੈ , ਦੀਨ ਵਿੱਚ ਬੇ-
ਦੀਨੀ ਨੂੰ ਸ਼ਾਮਿਲ ਕਰਦਾ ਹੈ

ਇਲਹਾਦ ਦੀਆਂ ਕਿਸਮਾਂ

1. ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਉਹ ਨਾਮ ਜੋ ਵਹੀ ਰਾਹੀਂ ਦੱਸੇ ਹਨ ਉਹਨਾਂ ਨੂੰ ਛੱਡ ਕੇ ,ਆਪਣੇ ਘੜੇ ਨਾਮਾਂ ਨਾਲ ਅੱਲਾਹ ਸੁਬਹਾਨਾ ਵ ਤਾਅਲਾ ਨੂੰ ਪੁਕਾਰਨਾ

ਜਿਵੇਂ ਕਿ ਈਸਾਈ The Father ਅਲ-ਅੱਬ (ਅੱਬਾ) ਨਾਲ
ਸਿੱਖ ਵਾਹਿਗੁਰੂ ਨਾਲ ਵਰੀਰਾ-ਵਰੀਰਾ

ਨੋਟ -- ਖੁਦਾ ਨਾ ਤਾਂ ਅੱਲਾਹ ਸੁਬਹਾਨਾ ਵ ਤਾਅਲਾ ਦਾ ਜਾਤੀ ਨਾਮ ਹੈ ਅਤੇ ਨਾ ਹੀ ਸਿਫ਼ਾਤੀ
(ਇਸ ਨੁਕਤੇ ਨੂੰ ਅੱਗੇ ਵਿਸਤਾਰ ਨਾਲ ਪੜਾਂਗੇ ਇੰਨਸਾ-ਅੱਲਾਹ ਸੁਬਹਾਨਾ ਵ ਤਾਅਲਾ)

2. ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਨਾਮਾਂ ਦੇ ਜੋ
ਮਾਅਨੇ/ਮਤਲਬ ਹਨ ਉਹਨਾਂ ਨੂੰ ਅਣਦੇਖਿਆ ਕਰਕੇ ਗਲਤ
ਮਾਅਨੇ/ਮਤਲਬ ਬਿਆਨ ਕਰਨਾ

3. ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਨਾਮਾਂ ਵਿੱਚੋਂ ਕੋਈ ਨਾਮ
ਆਪਣੇ ਬਣਾਏ ਕਿਸੇ ਝੂਠੇ ਮਾਅਬੂਦ ਲਈ ਰੱਖ ਲੈਣਾ

ਜਿਵੇਂ ਕਿ ਮੁਸਰੀਕੀਨ ਏ ਮੱਕਾ ਨੇ
ਅਲ ਅਜੀਜ਼ ਤੋਂ ਅਲ ਉੱਜ਼ਾ
ਅਲ ਮੰਨਾਨ ਤੋਂ ਅਲ ਮਨਾਤ
ਅੱਲਾਹ ਸੁਬਹਾਨਾ ਵ ਤਾਅਲਾ ਤੋਂ ਅਲ ਲਾਤ

4. ਕੁੱਝ ਨਾਮਾਂ/ਸਿਫਾਤਾਂ ਨੂੰ ਮੰਨ ਲੈਣਾ ਅਤੇ ਕੁੱਝ ਨੂੰ ਨਾ ਮੰਨਣਾ
ਜਿਵੇਂ ਕਿ ਅਸ਼ਅਰੀ, ਮਤੁਰਿਦੀ ਵਗ਼ੈਰਾ
ਅਸ਼ਅਰੀ ਸਿਰਫ਼ 7 ਸਿਫਾਤਾਂ

(Life, Will, Power, Knowledge, Hearing, Seeing,
and Speech)

ਨੂੰ ਹੀ ਮੰਨਦੇ ਹਨ ਬਾਕੀ ਸਿਫਾਤਾਂ ਦੀ ਤਾਵੀਲ (ਬਾ-ਮਾਅਨਾ
ਤਹਰੀਫ਼) ਕਰ ਦਿੰਦੇ ਹਨ

ਜਾਂ ਸਾਰੇ ਨਾਮਾਂ/ਸਿਫਾਤਾਂ ਦਾ ਇਨਕਾਰ ਕਰ ਦੇਣਾ

ਜਿਵੇਂ ਕਿ ਜਹਮੀ, ਮੁਅੱਤਿਲਾ ਵਗ਼ੈਰਾ

ਅਜਿਹੀਆਂ ਸਿਫਾਤਾਂ ਅੱਲਾਹ ਸੁਬਹਾਨਾ ਵ ਤਾਅਲਾ ਲਈ

ਸਾਬਿਤ ਕਰਨੀਆਂ ਜੋ ਨਕਸ-ਐਬ-ਘਾਟ ਨੂੰ ਦਰ-ਸਾਉਂਦੀਆਂ ਹੋਣ

ਜਿਵੇਂ ਕਿ ਯਹੂਦੀਆਂ ਨੇ ਕੀਤਾ ਫ਼ਕੀਰ, ਮੁਹਤਾਜ ਕਹਿ ਕੇ

وَقَالَتِ الْيَهُودُ يَدُ اللَّهِ مَغْلُولَةٌ

ਅਤੇ ਯਹੂਦੀਆਂ ਨੇ ਕਿਹਾ ਅੱਲਾਹ ਦੇ ਹੱਥ ਬੰਨੇ ਹੋਏ ਹਨ

5:64

لَقَدْ سَمِعَ اللَّهُ قَوْلَ الَّذِينَ قَالُوا إِنَّ اللَّهَ فَقِيرٌ وَنَحْنُ أَغْنِيَاءُ

ਯਕੀਨਨ ਅੱਲਾਹ ਤਾਅਲਾ ਨੇ ਉਹਨਾਂ ਲੋਕਾਂ (ਯਹੂਦੀਆਂ) ਦਾ ਇਹ
ਕੋਲ ਵੀ ਸੁਣਿਆ , ਜਿਹਨਾਂ ਨੇ ਕਿਹਾ ਕੇ ਅੱਲਾਹ ਤਾਂ ਫ਼ਕੀਰ ਹੈ ਅਤੇ

ਅਸੀਂ ਮਾਲਦਾਰ ਹਾਂ ।

3:181

ਨੋਟ --- ਅਲ ਇਲਾਹ ਇਹ ਅੱਲਾਹ ਸੁਬਹਾਨਾ ਵ ਤਾਅਲਾ ਦਾ
ਨਾਮ ਹੈ ਇਸ ਲਈ ਇਹ ਨਹੀਂ ਕਹਿਣਾ ਚਾਹੀਦਾ ਕਿ
ਇਹ ਬੁੱਤ , ਇਨਸਾਨ , ਵਗ਼ੈਰਾ ਫਲਾਨ ਦੇ ਇਲਾਹ ਹਨ

ਇਲਹਾਦ ਵਿੱਚ ਇਹ ਚਾਰ ਗੱਲਾਂ ਵੀ ਸ਼ਾਮਲ ਹਨ

إِنَّ الَّذِينَ كَفَرُوا بِآيَاتِ اللَّهِ لَهُمْ عَذَابٌ شَدِيدٌ

ਅਤੇ ਜਿਹੜੇ ਲੋਕ ਅੱਲਾਹ ਤਾਅਲਾ ਦੀਆਂ ਆਯਾਤ ਨਾਲ ਕੁਫਰ
ਕਰਦੇ ਹਨ ,ਉਹਨਾਂ ਦੇ ਲਈ ਸਖ਼ਤ ਅਜ਼ਾਬ ਹੈ

3:4

1. ਤਾਤੀਲ (ਇਨਕਾਰ ਕਰਨਾ)

ਮਤਲਬ ਅੱਲਾਹ ਸੁਬਹਾਨਾ ਵ ਤਾਅਲਾ ਦੇ ਇੱਕ ਨਾਮ ਜਾਂ ਕੁੱਝ
ਜਾਂ ਸਾਰੇ ਨਾਮਾਂ ਦਾ ਇਨਕਾਰ ਕਰ ਦੇਣਾ ਇਸੇ ਤਰਾਂ ਅੱਲਾਹ
ਸੁਬਹਾਨਾ ਵ ਤਾਅਲਾ ਦੀ ਕਿਸੇ ਇੱਕ ਸਿਫ਼ਾਤ ਜਾਂ ਕੁੱਝ ਸਿਫ਼ਾਤਾਂ
ਜਾਂ ਸਾਰੀਆਂ ਸਿਫ਼ਾਤਾਂ ਦਾ ਇਨਕਾਰ ਕਰ ਦੇਣਾ

ਜਿਵੇਂ ਕਿ ਫਿਰਕਾ ਜਹਮੀਆਂ , ਮੁਅੱਤਿਲਾ , ਵਗ਼ੈਰਾ ਨੇ ਕੀਤਾ

أَفَتَطْمَعُونَ أَنْ يُؤْمِنُوا لَكُمْ وَقَدْ كَانَ فَرِيقٌ مِّنْهُمْ يَسْمَعُونَ كَلَامَ اللَّهِ ثُمَّ
يُحَرِّفُونَهُ مِنْ بَعْدِ مَا عَقَلُوهُ وَهُمْ يَعْلَمُونَ

(ਮੁਸਲਮਾਨੇ) ਕੀ ਤੁਸੀਂ ਇਹ ਖਵਾਹਿਸ਼ ਕਰਦੇ ਹੋ ਕੇ ਇਹ ਲੋਕ
ਈਮਾਨ ਵਾਲੇ ਬਣ ਜਾਣ ,ਹਾਲਾਂਕਿ ਇਹਨਾਂ ਵਿੱਚ ਅਜਿਹੇ ਲੋਕ ਵੀ
ਹਨ ਜੋ ,ਅੱਲਾਹ ਦਾ **ਕਲਾਮ ਸੁਣ ਕੇ , ਅਕਲ ਅਤੇ ਇਲਮ** ਵਾਲੇ
ਹੁੰਦੇ ਹੋਏ ਵੀ , ਉਸ ਵਿੱਚ (ਅੱਲਾਹ ਦੇ ਕਲਾਮ ਵਿੱਚ) **ਤਹਰੀਫ਼**
(ਗੜਬੜੀ -ਬਦਲਾਵ-ਫੇਰਬਦਲ-ਤਬਦੀਲੀ) ਕਰਦੇ ਹਨ ।

2:75

2. **ਤਾਵੀਲ** (ਬਾ-ਮਾਅਨਾ ਤਹਰੀਫ਼)

(ਲਫ਼ਜ਼ਾਂ ਵਿੱਚ ਜਾਂ ਉਹਨਾਂ ਲਫ਼ਜ਼ਾਂ ਦੇ ਮਾਅਨੇ ਵਿੱਚ
ਫੇਰਬਦਲ/ਤਬਦੀਲੀ ਕਰ ਦੇਣਾ) ਮਤਲਬ ਅੱਲਾਹ ਸੁਬਹਾਨਾ ਵ
ਤਾਅਲਾ ਦੇ ਇੱਕ ਨਾਮ/ਸਿਫ਼ਾਤ ਜਾਂ ਕੁੱਝ ਜਾਂ ਸਾਰੇ ਨਾਮਾਂ/
ਸਿਫ਼ਾਤਾਂ ਦੇ ਲਫ਼ਜ਼ਾਂ ਅਤੇ ਮਾਅਨੇ ਵਿੱਚ ਰੱਦੇ
ਬਦਲ/ਫੇਰਬਦਲ/ਤਬਦੀਲੀ ਕਰ ਦੇਣਾ
ਜਿਵੇਂ ਕਿ ਫਿਰਕਾ ਅਸ਼ਅਰੀ , ਮਤੁਰਿਦੀ ਵਗ਼ੈਰਾ ਨੇ ਕੀਤਾ

لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ

ਉਸਦੇ (ਅੱਲਾਹ) ਦੇ **ਮਿਸਲ** ਕੋਈ ਚੀਜ਼ ਨਹੀਂ ਉਹ **ਅਸ ਸਮੀਂ ਅਲ**
ਬਸੀਰ ਹੈ

42:11 ,

فَلَا تَضْرِبُوا لِلَّهِ الْأَمْثَالَ إِنَّ اللَّهَ يَعْلَمُ وَأَنْتُمْ لَا تَعْلَمُونَ

ਅੱਲਾਹ ਤਾਅਲਾ ਲਈ **ਮਿਸਾਲਾਂ ਨਾ ਬਣਾਓ** (ਨਾ ਬਿਆਨ ਕਰੋ)
ਬੇਸ਼ੱਕ ਅੱਲਾਹ ਤਾਅਲਾ ਖੂਬ ਜਾਣਦਾ ਹੈ ਅਤੇ ਤੁਸੀਂ ਨਹੀਂ ਜਾਣਦੇ
16:74

3. **ਤਸਬੀਹ-ਤਮਸ਼ੀਲ** (ਅੱਲਾਹ ਸੁਬਹਾਨਾ ਵ ਤਾਅਲਾ ਦੀਆਂ
ਸਿਫਾਤਾਂ ਨੂੰ ਮਖਲੂਕ ਦੀਆਂ ਸਿਫਾਤਾਂ ਦੇ ਨਾਲ ਤਸਬੀਹ ਦੇਣੀ
ਮਤਲਬ ਅੱਲਾਹ ਸੁਬਹਾਨਾ ਵ ਤਾਅਲਾ ਦੀਆਂ ਸਿਫਾਤਾਂ ਨੂੰ
ਮਖਲੂਕ ਦੀਆਂ ਸਿਫਾਤਾਂ ਦੀ ਤਰਾਂ ਮੰਨਣਾ ਜਿਵੇਂ ਕੋਈ ਇਹ ਕਹੇ
ਕੇ ਅੱਲਾਹ ਸੁਬਹਾਨਾ ਵ ਤਾਅਲਾ ਦਾ ਦੇਖਣਾ ਅਤੇ ਸੁਨਣਾ
ਮਖਲੂਕ ਦੇ ਦੇਖਣ ਅਤੇ ਸੁਨਣ ਦੀ ਤਰਾਂ ਹੈ

ਜਦ ਕੇ ਅੱਲਾਹ ਸੁਬਹਾਨਾ ਵ ਤਾਅਲਾ ਦਾ ਦੇਖਣਾ ਅਤੇ ਸੁਨਣਾ ਤਾਂ
ਕਮਾਲ ਦਰਜੇ ਦਾ ਹੈ ਅਤੇ ਮਖ਼ਲੂਕ ਦਾ ਦੇਖਣਾ ਅਤੇ ਸੁਨਣਾ ਨੁਕਸ
-ਐਬ ਅਤੇ ਘਾਟ ਨਾਲ ਹੈ

وَلَا تَقُولُوا عَلَى اللَّهِ إِلَّا الْحَقَّ

ਅਤੇ ਅੱਲਾਹ ਦੇ ਬਾਰੇ ਕੁੱਝ ਵੀ ਨਾ ਕਹੋ ਸਿਵਾਏ ਹੱਕ ਦੇ

4:171

هَلْ تَعْلَمُ لَهُ سَمِيًّا

ਕੀ ਤੁਹਾਡੇ ਇਲਮ ਵਿੱਚ ਉਸਦਾ (ਅੱਲਾਹ ਤਾਅਲਾ ਦਾ) ਕੋਈ
ਹਮ-ਨਾਮ (ਹਮ -ਪੱਲਾ) ਕੋਈ ਹੋਰ ਵੀ ਹੈ ?

19:65

وَلَمْ يَكُنْ لَهُ كُفُوًا أَحَدٌ

ਅਤੇ ਨਾ ਕੋਈ ਉਸਦਾ ਹਮਸਰ ਹੈ ।

112:3

(ਕੋਈ ਇੱਕ ਵੀ ਚੀਜ਼ ਉਹਦੇ ਵਰਗੀ ਨਹੀਂ ਹੈ)

ਨਾ ਹੀ ਉਸਦੀ ਸਿਫ਼ਾਤ ਵਿੱਚ

ਨਾ ਹੀ ਉਸਦੇ ਨਾਮ ਵਿੱਚ

ਨਾ ਹੀ ਉਸਦੀ ਜਾਤ ਵਿੱਚ

ਨਾ ਹੀ ਉਸਦੇ ਅਫ਼ਆਲ ਵਿੱਚ)

وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْنُونًا

ਜਿਸ ਬਾਤ(ਗੱਲ) ਦੀ ਤੁਹਾਨੂੰ ਜਾਣਕਾਰੀ ਹੀ ਨਾ ਹੋਵੇ ਉਸ ਦੇ
ਮਗਰ ਨਾ ਚੱਲੇ, ਕਿਉਂਕਿ ਕੰਨ, ਅੱਖ ਅਤੇ ਦਿਲ ਵਿੱਚੋਂ ਹਰ ਇੱਕ ਤੋਂ
ਪੁੱਛਗਿੱਛ ਕੀਤੀ ਜਾਣੀ ਹੈ।

17:36

4. ਕੈਫ਼ੀਅਤ ਬਿਆਨ ਕਰਨਾ

ਮਤਲਬ ਕੋਈ ਅੱਲਾਹ ਸੁਬਹਾਨਾ ਵ ਤਾਅਲਾ ਦੀ ਸਿਫ਼ਾਤ /
ਸਿਫ਼ਾਤਾਂ ਦੀ ਕੈਫ਼ੀਅਤ ਬਿਆਨ ਕਰਨ ਲੱਗ ਜਾਵੇ ਜਿਵੇਂ ਕਿ ਕਹੇ
ਅੱਲਾਹ ਸੁਬਹਾਨਾ ਵ ਤਾਅਲਾ ਦਾ ਯਦ (ਹੱਥ) ਇਸ ਤਰਾਂ ਹੈ ਜਿਵੇਂ
ਫਲਾਨ ਮਖ਼ਲੂਕ ਦਾ ਹੈ

ਜਿਵੇਂ ਕਿ ਫਿਰਕਾ ਮੁਸੱਬਿਹਾ ਅਤੇ ਮੁਜੱਸਸਿਮਾ ਨੇ ਕੀਤਾ

أَفَمَنْ يَخْلُقُ كَمَنْ لَا يَخْلُقُ أَفَلَا تَذَكَّرُونَ

ਤਾਂ ਕੀ ਉਹ ਜਿਹੜਾ (ਮਖ਼ਲੂਕ ਨੂੰ) ਪੈਦਾ ਕਰਦਾ ਹੈ ਉਸ ਵਰਗਾ
ਹੋ ਸਕਦਾ ਹੈ ਜੇ ਪੈਦਾ ਨਹੀਂ ਕਰਦਾ? ਕੀ ਤੁਸੀਂ ਬਿਲਕੁਲ ਵੀ ਨਹੀਂ
ਸੋਚਦੇ

16:17

إِنَّا جَعَلْنَاهُ قُرْآنًا عَرَبِيًّا لَّعَلَّكُمْ تَعْقِلُونَ

(ਅੱਲਾਹ) ਨੇ ਇਸ ਨੂੰ ਅਰਬੀ ਜ਼ਬਾਨ ਦਾ ਕੁਰਆਨ ਬਣਾਇਆ ਹੈ
ਤਾਂ ਕੇ ਤੁਸੀਂ ਸਮਝ ਲਵੋ ।

43:3

ਇੱਕ ਜਰੂਰੀ ਗੱਲ

ਮਾਅਨਾ ਮਾਅਲੂਮ ਹੈ, ਕੈਫ਼ੀਅਤ ਮਜ਼ਹੂਲ ਹੈ

ਦੂਸਰੀ ਕਿਸਤ ਵਿੱਚ ਅੱਲਾਹ ਸੁਬਹਾਨਾ ਵ ਤਾਅਲਾ ਦੀਆਂ ਸਿਫ਼ਾਤ
ਬਾਰੇ ਪੜ੍ਹਾਂਗੇ ਇੰਨਸਾ-ਅੱਲਾਹ ਸੁਬਹਾਨਾ ਵ ਤਾਅਲਾ

إِنْ شَاءَ اللَّهُ